

اخلاق و آداب سکھانے والی ایک مختصر و جامع تحریر

# الْأَدَبُ فِي الدِّينِ

ترجمہ بنام

## آدابِ دین

مُصَنِّف

حُجَّةُ الْإِسْلَامِ إمام محمد بن محمد غزالی شافعی علیہ رحمۃ اللہ الکافی

الْمُتَوَفَّى ۵۰۵ھ

پیشکش: مجلس المدینة العلمیة (شعبہ تراجم کتب)

ناشر

مکتبۃ المدینہ باب المدینہ کراچی

نام کتاب : الأَدَبُ فِي الدِّينِ

ترجمہ بنام : آداب دین

مصنف : حجۃ الاسلام امام محمد بن محمد غزالی علیہ رحمۃ اللہ الہوالی

مترجمین : مدنی علماء (شعبہ تراجم کتب)

طباعت اول : ۱۴ محرم الحرام ۱۴۳۰ھ، 12 جنوری 2009ء

طباعت سوم : جمادی الاولیٰ 1433ھ، اپریل 2012ء

تعداد : 3000

ناشر : مکتبۃ المدینہ باب المدینہ کراچی

## تصدیق نامہ

حوالہ نمبر: ۱۵۲

تاریخ: ۲۹ ذوالحجہ الحرام ۱۴۲۹ھ

الحمد لله رب العلمين والصلوة والسلام على سيد المرسلين وعلى اله واصحابه اجمعين

تصدیق کی جاتی ہے کہ کتاب ”الأَدَبُ فِي الدِّينِ“ کے ترجمہ

”آداب دین“

(مطبوعہ مکتبۃ المدینہ) پر مجلس تفتیش کتب و رسائل کی جانب سے نظر ثانی کی کوشش کی گئی ہے۔ مجلس نے اسے

مطالب و مفاد ایم کے اعتبار سے مقدر و مہر ملاحظہ کر لیا ہے، البتہ کمپوزنگ یا کتابت کی غلطیوں کا ذمہ مجلس پر نہیں۔

مجلس تفتیش کتب و رسائل (دعوت اسلامی)

28 - 12 - 2008

تنبیہ: کسی اور کو یہ کتاب چھاپنے کی اجازت نہیں ہے۔

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

## ”باادب بانصیب“ کے 11 حروف کی نسبت سے اس کتاب کو پڑھنے کی ”11 نیتیں“

فرمانِ مصطفیٰ صلی اللہ تعالیٰ علیہ والہ وسلم: ”يَتِيَةُ الْمُؤْمِنِينَ خَيْرٌ مِّنْ عَمَلِهِ يَعْنِي مُسْلِمَانَ كِي

نیت اس کے عمل سے بہتر ہے۔“ (المعجم الكبير للطبراني، الحديث: ۵۹۴۲، ج ۶، ص ۱۸۵)

دو مَدَنی پھول: ﴿۱﴾ بغیر اچھی نیت کے کسی بھی عمل خیر کا ثواب نہیں ملتا۔

﴿۲﴾ جتنی اچھی نیتیں زیادہ، اتنا ثواب بھی زیادہ۔

﴿۱﴾ ہر بار حمد و ﴿۲﴾ صلوٰۃ اور ﴿۳﴾ تعویذ و ﴿۴﴾ تسمیہ سے آغاز کروں گا۔

(اسی صفحہ پر اوپر دی ہوئی دو عربی عبارات پڑھ لینے سے چاروں شیوں پر عمل ہو جائے گا)۔ ﴿۵﴾ رضائے

الہی عَزَّوَجَلَّ کیلئے اس کتاب کا اول تا آخر مطالعہ کروں گا۔ ﴿۶﴾ حتیٰ اوشع اس کا

باؤضو اور قبلہ رُو مطالعہ کروں گا ﴿۷﴾ جہاں جہاں ”اللہ“ کا نام پاک آئے گا وہاں

عَزَّوَجَلَّ اور ﴿۸﴾ جہاں جہاں ”سرکار“ کا اہم مبارک آئے گا وہاں صلی اللہ تعالیٰ علیہ والہ وسلم

پڑھوں گا۔ ﴿۹﴾ دوسروں کو یہ کتاب پڑھنے کی ترغیب دلاؤں گا۔ ﴿۱۰﴾ اس حدیث

پاک ”تَهَادُوا وَتَحَابُّوا“ ایک دوسرے کو تحفہ دو آپس میں محبت بڑھے گی۔“ (موطأ امام

سالم، ج ۲، ص ۴۰۷، الحديث: ۱۷۳۱) پر عمل کی نیت سے (ایک یا حسب توفیق) یہ کتاب خرید کر

دوسروں کو تحفہ دوں گا۔ ﴿۱۱﴾ کتابت وغیرہ میں شرعی غلطی ملی تو ناشرین کو تحریری طور پر

مطلع کروں گا۔ (مصنف یا ناشرین وغیرہ کو کتابوں کی اغلاط صرف زبانی بتانا خاص مفید نہیں ہوتا)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## المدينة العلمية

از: شیخ طریقت، امیر اہلسنت، بانی دعوت اسلامی حضرت علامہ  
مولانا ابوبلال محمد الیاس عطار قادری رضوی ضیائی دامت برکاتہم العالیہ

الحمد لله على احسانه وبفضل رسوله صلى الله تعالى عليه وسلم  
تبليغ قرآن وسنت کی عالمگیر غیر سیاسی تحریک ”دعوت اسلامی“ نیکی کی دعوت، احیائے  
سنت اور اشاعت علم شریعت کو دنیا بھر میں عام کرنے کا عزم مصمم رکھتی ہے، ان تمام امور  
کو بحسن خوبی سرانجام دینے کے لئے معہذ مجالس کا قیام عمل میں لایا گیا ہے جن  
میں سے ایک مجلس ”المدينة العلمية“ بھی ہے جو دعوت اسلامی کے  
علماء ومفتیان کرام کثرہم اللہ تعالیٰ پر مشتمل ہے، جس نے خالص علمی، تحقیقی اور  
اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:

- (۱) شعبہ کتب علیحضرت رحمۃ اللہ تعالیٰ علیہ (۲) شعبہ درسی کتب
- (۳) شعبہ اصلاحی کتب (۴) شعبہ تراجم کتب
- (۵) شعبہ تفتیش کتب (۶) شعبہ تخریج

”المدينة العلمية“ کی اولین ترجیح سرکار علیحضرت امام

اہلسنت، عظیم البرکت، عظیم المرتبت، پروانہ شمع رسالت، مجتہد دین وملت، حامی سنت،

ماہی بدعت، عالم شریعت، پیر طریقت، باعث خیر و برکت، حضرت علامہ مولانا الحاج الحافظ القاری الشاہ امام احمد رضا خان علیہ رحمۃ الرحمن کی رگراں مایہ تصانیف کو عصر حاضر کے تقاضوں کے مطابق حتیٰ الوسع سہل اُسلوب میں پیش کرنا ہے۔ تمام اسلامی بھائی اور اسلامی بہنیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کُتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللہ عزوجل ”دعوتِ اسلامی“ کی تمام مجالس بشمول ”المدينة العلمية“ کو دن گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیر گنبدِ خضر اشہادت، جنت البقیع میں مدفن اور جنت الفردوس میں جگہ نصیب فرمائے۔

آمین بجاہ النبی الامین صلی اللہ تعالیٰ علیہ والہ وسلم



رمضان المبارک ۱۴۲۵ھ



## پہلے اسے پڑھے!

آدب ایسے وصف کا نام ہے جس کے ذریعے انسان اچھی باتوں کی پہچان حاصل کرنا یا اچھے اخلاق اپناتا ہے۔

حضرت سیدنا ابوالقاسم عبدالکریم بن ہوازن قشیری علیہ رحمۃ اللہ القوی فرماتے ہیں:

”ادب کا ایک مفہوم یہ ہے کہ انسان بارگاہِ خداوندی میں حضوری کا خیال رکھے۔ اللہ عَزَّوَجَلَّ

قرآنِ پاک میں ارشاد فرماتا ہے: ”قُوًّا أَنْفُسِكُمْ وَأَهْلِيكُمْ نَارًا تَرَجَمَ كَنَزَ الْإِيمَانِ: اپنی جانوں اور

اپنے گھر والوں کو آگ سے بچاؤ۔“ اس آیہ مبارکہ کی تفسیر میں حضرت سیدنا عبداللہ بن عباس رضی

اللہ تعالیٰ عنہا فرماتے ہیں: ”مطلب یہ ہے کہ اپنے گھر والوں کو دین اور آداب سکھاؤ۔“

مزید فرماتے ہیں: ”حقیقت ادب یہ ہے کہ انسان میں اچھی عادات جمع ہو

جائیں اور حضرت سیدنا عبداللہ بن مبارک رحمۃ اللہ تعالیٰ علیہ فرماتے ہیں: ہمیں زیادہ علم کے

مقابلے میں تھوڑے ادب کی زیادہ ضرورت ہے۔“

(الرسالة القشيرية، باب الادب، ص ۳۱۵ تا ۳۱۷، دار الکتب العلمیة بیروت)

شریعتِ مطہرہ میں اسے بڑی اہمیت حاصل ہے۔ ایک مسلمان کو چاہئے کہ اپنے

اخلاق سنوارنے کی کوشش کرے۔ پس وہ ایک ایسے عمدہ و بہترین نمونے کا محتاج ہے جس

کے سانچے میں زندگی ڈھال کر اپنے اخلاق و آداب کو شریعت کے مطابق بنا سکے۔ اس

کے لئے سرکارِ مدینہ، قرآنی قلبِ سینہ، باعثِ نزولِ سیکدہ صلی اللہ تعالیٰ علیہ وآلہ وسلم کی زندگی قابل

تقلید نمونہ ہے اور کیوں نہ ہو کہ خود ربِّ کائنات عَزَّوَجَلَّ نے آپ صلی اللہ تعالیٰ علیہ وآلہ وسلم کی

زندگی کو بہترین نمونہ قرار دیا۔ چنانچہ، اللہ رب العزت نے قرآن مجید، فرقانِ حمید میں ارشاد فرمایا:

لَقَدْ كَانَ لَكُمْ فِي رَسُولِ اللَّهِ أُسْوَةٌ  
حَسَنَةٌ (پ ۲۱، الاحزاب: ۲۱)  
ترجمہ کنز الایمان: بے شک تمہیں رسول اللہ  
کی پیروی بہتر ہے۔

اللہ کے پیارے حبیب، حبیبِ لیبیب عَزَّوَجَلَّ صَلَّى اللهُ تَعَالَى عَلَيْهِ وَآلِهِ وَسَلَّمَ نے خود ادب کے بارے میں ارشاد فرمایا: ”مجھے میرے رب نے اچھا ادب سکھایا۔“

(الجامع الصغير للسيوطي، باب الهمزة، الحديث ۳۱۰، ص ۲۵)

علامہ عبدالرؤف مناوی علیہ رحمۃ اللہ البہادی ”فیض القدير“ میں اس کی شرح کرتے ہوئے فرماتے ہیں: ”مجھے میرے رب نے ریاضتِ نفس اور ظاہری و باطنی اخلاق کی تعلیم فرمائی اس طرح کہ مجھ پر ایسے علومِ کسبیہ و وہیبیہ (۱) کے ذریعے لطف و کرم فرمایا جن کی مثل کسی انسان کو عطا نہیں کئے گئے۔“

(فیض القدير، حرف الهمزة، تحت الحديث ۳۱۰، ج ۱، ص ۲۹۰)

رسول کریم، صاحبِ خُلُقِ عَظِيمٍ صَلَّى اللهُ تَعَالَى عَلَيْهِ وَآلِهِ وَسَلَّمَ کی شان میں اعلیٰ حضرت، امامِ اہلسنت، مجدد دین و ملت، امام احمد رضا خان علیہ رحمۃ الرحمن فرماتے ہیں:

ترے خُلُقِ کو حق نے عظیم کہا      تری خُلُقِ کو حق نے جمیل کیا  
کوئی تجھ سا ہوا ہے نہ ہو گا شہا      ترے خالقِ حُسن و ادا کی قسم

①..... علوم وہیبیہ وہ ہیں کہ جو محض عطاءئے الہی سے حاصل ہوں۔ اور علومِ کسبیہ وہ ہیں کہ جس میں بندے کی کوشش بھی شامل ہو۔

حُسنِ اخلاق کے پیکر، نبیوں کے تاجور، محبوبِ رَبِّ اکبر عَزَّوَجَلَّ وَصَلَّى اللهُ تَعَالَى عَلَيْهِ وَآلِهِ وَسَلَّمَ نے ہمیں ادب سیکھنے اور سکھانے کا حکم فرمایا۔ چنانچہ، حضور سَيِّدِ الْمَبْلُغِينَ، جنابِ رَحْمَتِهِ لِلْعَالَمِينَ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ ہدایت نشان ہے: ”اپنی اولاد کو تین (اچھی) خصلتوں کی تعلیم دو (۱) اپنے نبی (صَلَّى اللهُ تَعَالَى عَلَيْهِ وَآلِهِ وَسَلَّمَ) کی محبت (۲) اہل بیت کی محبت اور (۳) قرآن پاک کی تعلیم۔ بے شک حاملینِ قرآن (یعنی قرآن پڑھنے والے) اللَّهُ عَزَّوَجَلَّ کے نبیوں اور پسندیدہ لوگوں کے ساتھ اس کے (عرش کے) سائے میں ہوں گے کہ جس دن اس کے سائے کے علاوہ کوئی سایہ نہ ہوگا۔“

(الجامع الصغير للسيوطي، باب الهمزة، الحديث ۳۱۱، ص ۲۵)

مجدد اعظم، اعلیٰ حضرت، امام اہلسنت، مولانا شاہ امام احمد رضا خان علیہ رحمۃ الرحمن

”فتاویٰ رضویہ“ میں ارشاد فرماتے ہیں: ”وَلَا دِينَ لِمَنْ لَا آدَبَ لَهُ يَعْنِي: جو باادب نہیں اس

کا کوئی دین نہیں۔“ (فتاویٰ رضویہ، ج ۲۸، ص ۱۵۸، مطبوعہ رضا فاؤنڈیشن لاہور)

زیر نظر رسالہ ”الْآدَبُ فِي الدِّينِ“ ابو حامد حضرت سیدنا امام محمد بن محمد غزالی علیہ

رحمۃ اللہ الوالی کی منفرد تصنیف ہے جس میں قرآن و حدیث سے ماخوذ ایسے آداب بیان کئے گئے

ہیں جن پر عمل کر کے ہم اپنی زندگی سنوار سکتے ہیں۔ مثلاً بارگاہِ خداوندی کے آداب، مسجد کے

آداب، بیت اللہ شریف کے آداب، بارگاہِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ اور مدینۃ

طیبہ زَادَهَا اللهُ شَرَفًا وَتَعْظِيمًا کے آداب، کھانے پینے کے آداب، نماز کے آداب وغیرہ۔

مجلس المدینة العلمية کے شعبہ تراجم کتب کے مدنی علماء كَثَرَهُمُ اللهُ

تَعَالَى کی انتھک کاوشوں سے اس رسالے کا اردو ترجمہ ”آداب دین“ کے نام

سے شائع ہو کر آپ کے ہاتھوں میں ہے۔ اس میں جو بھی خوبیاں ہیں وہ یقیناً اللہ عزوجل اور اس کے پیارے حبیب صلی اللہ تعالیٰ علیہ وآلہ وسلم کی عطاؤں، اولیائے کرام رحمہم اللہ تعالیٰ کی عنایتوں اور شیخ طریقت، امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ کی پر خلوص دعاؤں کا نتیجہ ہے اور جو خامیاں ہیں ان میں ہماری کوتاہی کا دخل ہے۔

ترجمہ کے لئے دار الفکر بیروت کا نسخہ استعمال کیا گیا ہے اور ترجمہ کرتے ہوئے درج ذیل امور کا خصوصی طور پر خیال رکھا گیا ہے:

- ☆..... سلیس اور با محاورہ ترجمہ کیا گیا ہے تاکہ کم پڑھے لکھے اسلامی بھائی بھی سمجھ سکیں۔
- ☆..... بعض مقامات پر حواشی مع تخریج کا التزام کیا گیا ہے۔
- ☆..... مشکل الفاظ کے معانی ہلالین (.....) میں لکھنے کا اہتمام کیا گیا ہے۔
- ☆..... علاماتِ ترقیم (رموز اذقاف) کا بھی خیال رکھا گیا ہے۔

اللہ عزوجل کی بارگاہ میں دعا ہے کہ ہمیں ”اپنی اور ساری دنیا کے لوگوں کی اصلاح کی کوشش“ کرنے کے لئے مدنی انعامات پر عمل اور مدنی قافلوں میں سفر کرنے کی توفیق عطا فرمائے اور دعوتِ اسلامی کی تمام مجالس بشمول مجلس المدینۃ العلمیۃ کو دن پچیسویں رات چھبیسویں ترقی عطا فرمائے۔ (آمین بجاہ النبی الامین علیہ السلام)

**شعبہ تراجم کتب (مجلس المدینۃ العلمیۃ)**

## تعارفِ مُصَنِّف

نام و نسب:

آپ کی کنیت ابو حامد، لقب حجۃ الاسلام اور نام نامی، اسم گرامی محمد بن محمد بن محمد بن احمد طوسی غزالی رحمہ اللہ تعالیٰ ہے۔

ولادت باسعادت:

آپ رحمۃ اللہ تعالیٰ علیہ ۴۵۰ھ خُرّاسان کے شہر طوس میں پیدا ہوئے۔ آپ رحمۃ اللہ تعالیٰ علیہ کے والد گرامی اسی شہر میں اُولن کات کر بیچا کرتے تھے۔

علمی زندگی:

حضرت سیدنا امام محمد غزالی علیہ رحمۃ اللہ الوالی نے ابتدائی تعلیم اپنے شہر میں حاصل کی اور فقہ کی کتابیں حضرت احمد بن محمد راذکانی رحمۃ اللہ تعالیٰ علیہ سے پڑھیں۔ پھر 20 برس سے کم عمر میں امام ابو نصر اسماعیلی رحمۃ اللہ تعالیٰ علیہ کی خدمت میں جُرجان حاضر ہوئے۔ اس کے بعد ۴۷۳ھ۔ نیشاپور میں امام الحرمین امام ابو یوسفی رحمۃ اللہ تعالیٰ علیہ کی بارگاہ میں زنانوے تلمذ (تعلیم کے مراحل) طے کیا اور ان سے اصول دین، اختلافی مسائل، مناظرہ، منطق، حکمت اور فلسفہ وغیرہ میں مہارت تامہ حاصل کی۔ (ایک موقع پر امام الحرمین رحمۃ اللہ تعالیٰ علیہ نے ارشاد فرمایا: ”غزالی، علم کے بحرِ ذخار (یعنی ہر وقت علم کے موتی لٹانے والے) ہیں۔“)

مشائخ و اساتذہ کرام اور تلامذہ:

چند مشہور مشائخ و اساتذہ کے نام یہ ہیں: علامہ احمد بن محمد راذکانی،

امام ابو نصر اسماعیلی، امام الحرمین ابو المعالی امام جوینی، حافظ عمر بن ابی الحسن رواسی، ابو علی فضل بن محمد بن علی فارمدی طوسی، یوسف سجاج، ابو سهل محمد بن احمد عبید اللہ حفصی مروزی، حاکم ابو الفتح نصر بن علی بن احمد حاکمی طوسی، ابو محمد عبد اللہ بن محمد بن احمد خواری، محمد بن یحییٰ، ابن محمد سجاعی زوزنی، حافظ ابو الفتیان عمر بن ابی الحسن رؤاسی دہستانی، نصر بن ابراہیم مقدسی رحمہم اللہ تعالیٰ علیہم اجمعین وغیرہ شامل ہیں۔ اور آپ رحمۃ اللہ تعالیٰ علیہ کے بعض ممتاز تلامذہ (یعنی شاگردانِ رشید) یہ ہیں: محمد بن تومرت، علامہ ابو بکر عربی، قاضی ابو نصر احمد بن عبد اللہ، امام ابو سعید یحییٰ، ابو طاهر، امام ابراہیم، ابو طالب عبد الکریم رازی، جمال الاسلام ابو الحسن علی بن مسلم رحمہم اللہ تعالیٰ علیہم اجمعین۔

### مدرسہ نظامیہ میں تدریس:

وزیر نظام الملک نے بغداد میں مدرسہ نظامیہ کی بنیاد رکھی اور آپ رحمۃ اللہ تعالیٰ علیہ ۴۸۴ھ میں وہاں استاذ مقرر ہوئے، پھر چار سال بغداد میں تدریس و تصنیف میں مشغول رہے۔ پھر آپ رحمۃ اللہ تعالیٰ علیہ نے تدریس کے لئے اپنے بھائی کو اپنا قائم مقام بنایا اور خود حج کے ارادے سے مکہ معظمہ روانہ ہو گئے۔

### دُنیا سے بے رغبتی:

حضرت سیدنا امام محمد غزالی علیہ رحمۃ اللہ الٰہی کا دل دُنیا سے اُچاٹ ہو گیا اور مکمل طور

پر فکر آخرت میں مٹھمک ہو گئے اور ۴۸۹ھ میں دمشق پہنچے اور پکھڑوں وہاں قیام فرمایا۔ پھر مختلف مقامات سے ہوتے ہوئے بالآخر طوس واپس تشریف لائے اور اپنے گھر کو لازم پکڑ لیا اور تادم آخر وعظ و نصیحت، عبادت اور تدریس میں مشغول رہے۔

### آپ رحمۃ اللہ تعالیٰ علیہ کی تصانیف:

کئی علوم و فنون میں سینکڑوں کتب تصنیف کیں، جن میں سے چند کے نام یہ ہیں: (۱) تعلیقہ فی فروع المذہب (۲) بیان القولین (۳) الوجیز فی الفروع (۴) الوسیط المحیط بأقطار البسیط (۵) تحسین المأخذ (۶) مفصل الخلاف فی اصول القیاس (۷) شفاء العلیل (۸) معیار العلم (۹) میزان العمل (۱۰) تہافتہ الفلاسفہ (۱۱) المنقذ من الضلال والمفصح عن الاحوال (۱۲) الإقتصاد فی الاعتقاد (۱۳) منہاج العابدین الی حنۃ رب العالمین (۱۴) کیمیائے سعادت (۱۵) احیاء علوم الدین (۱۶) اخلاق الابرار (۱۷) ایہا الولد (۱۸) اربعین (۱۹) قانون الرسول (۲۰) المجلس الغزالیة (۲۱) تنبیہ الغافلین (۲۲) مکاشفۃ القلوب۔

### وصال پر ملال:

حضرت سیدنا امام محمد غزالی علیہ رحمۃ اللہ الوالی تقریباً نصف صدی آسمان علم و حکمت کے افق پر آفتاب بن کر چمکتے رہے۔ بالآخر ۵۰۵ھ طوس میں وصال فرما گئے۔ بوقت وصال آپ رحمۃ اللہ تعالیٰ علیہ کی عمر مبارک 55 سال تھی۔

(اللہ عزوجل ان پر رحمت ہو اور ان کے صدقے ہماری مغفرت ہو۔ آمین بجاہ النبی الامین صلی اللہ علیہ وسلم)

## فہرست

صفحہ نمبر	مضمون	صفحہ نمبر	مضمون
28	اُذان کے آداب	14	بارگاہِ خداوندی عَزَّوَجَلَّ کے آداب
29	امامت کے آداب	15	عالمِ دین کے آداب
30	نماز کے آداب	15	عالم کے پاس حاضر ہونے کے آداب
30	تلاوتِ قرآن کے آداب	16	استاذ کے آداب
30	دعا کے آداب	16	طالبِ علم کے آداب
31	جمعہ کے آداب	16	بچوں کو پڑھانے والے کے آداب
32	خطیب کے آداب	18	مُحَدِّث کے آداب
33	عید کے آداب	19	طالبِ حدیث کے آداب
33	نمازِ خسوف کے آداب	20	کاتب کے آداب
34	نمازِ استسقاء کے آداب	21	وعظ و نصیحت کرنے والے کے آداب
34	مریض کے آداب	21	وعظ و نصیحت سننے والے کے آداب
35	تعزیت کرنے والے کے آداب	22	عابد و زاہد کے آداب
35	جنازے کے ساتھ چلنے کے آداب	22	گوشہ نشینی کے آداب
36	صدقہ دینے والے کے آداب	23	پرہیزگار کے آداب
36	سائل کے آداب	24	مُہَنَّد بَخْش کے آداب
37	غنی کے آداب	24	نیند کے آداب
37	فقیر کے آداب	25	نمازِ تہجد کے آداب
37	تحفہ دینے والے کے آداب	25	بیتِ الخلاء کے آداب
38	تحفہ لینے والے کے آداب	26	تسلسلِ خانے کے آداب
38	صدقہ و خیرات کے آداب	26	طہارت و پاکیزگی اور صفائی کے آداب
38	روزے کے آداب	27	مسجد میں داخل ہونے کے آداب
39	حج کے آداب	28	اعتکاف کے آداب

49	راستے میں بیٹھنے کے آداب	39	سفر حج کے آداب
50	ربن بہن کے آداب	39	احرام کے آداب
52	والدین کے آداب	40	مکہ مکرمہ زادھا اللہ شرفاً وتعظیماً کے آداب
52	اولاد کے آداب	41	مدینہ منورہ زادھا اللہ شرفاً وتعظیماً کے آداب
52	اسلامی بھائی چارے کے آداب	42	تاجر کے آداب
53	پڑوسی کے آداب	43	سکے پر کھنے والے کے آداب
53	غلام کے آداب	43	سنار کے آداب
54	آقا کے آداب	44	کھانے کے آداب
54	رعایا کے آداب	44	پانی پینے کے آداب
55	حاکم کے آداب	45	نکاح کرنے والے کے آداب
55	قاضی کے آداب	46	نکاح کرنے والی کے آداب
56	گواہ کے آداب	46	جماع کے آداب
56	جہاد کے آداب	46	بیوی کے آداب
56	قیدی کے آداب	47	شوہر کے آداب
57	متفرق آداب	47	آدمی پر اپنے نفس کے آداب
57	بعض حکماء نے یہ آداب بیان کئے ہیں	48	عورت پر اپنے نفس کے آداب
60	المدینۃ العلمیۃ کی پیش کردہ کتب	49	گھر میں داخلگی کی اجازت کے آداب

فرمانِ مصطفیٰ صلی اللہ تعالیٰ علیہ وآلہ وسلم: "التَّائِبُ مِنَ الذَّنْبِ كَمَنْ لَا ذَنْبَ لَهُ" یعنی گناہ سے توبہ کرنے والا ایسا ہے جیسا کہ اس نے گناہ کیا ہی

نہیں۔" (سنن ابن ماجہ، حدیث ۴۲۵۰، ص ۲۷۳۵)

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ الَّذِیْ خَلَقَنَا فَاكْمَلَ خَلْقَنَا، وَادَّبَنَا فَاَحْسَنَ اَدَبَنَا،  
وَشَرَّفَنَا بِنَبِیِّهِ مُحَمَّدٍ صَلَّى اللّٰهُ تَعَالٰی عَلَیْهِ وَاٰلِهِ وَسَلَّمَ فَاَحْسَنَ تَشْرِیْفَنَا

(ترجمہ: تمام خوبیاں اللہ عزّوجلّ کے لئے جس نے ہمیں کامل صورت

میں پیدا فرمایا، ہمیں اچھا ادب سکھایا اور اپنے پیارے محبوب، حضرت سیدنا  
محمد مصطفیٰ، احمد مجتبیٰ صلی اللہ تعالیٰ علیہ وآلہ وسلم کا امتی بننے کا شرف عطا فرمایا۔)

دین میں سب سے کامل اخلاق اور افضل افعال اس کے آداب ہیں، جن کے

ذریعے بندہ مومن اللہ عزّوجلّ کی اطاعت کرتا اور انبیاء و مرسلین علیہم السلام کے اخلاق کو

اپناتا ہے۔ اور اللہ عزّوجلّ نے قرآن حکیم کے ذریعے واضح طور پر ہمیں ادب سکھایا اور

اپنے پیارے محبوب صلی اللہ تعالیٰ علیہ وآلہ وسلم کی مبارک سنت کے ذریعے ہمیں اس کی تعلیم دی

جس کی پیروی ہم پر لازم ہے، پس اسی کا احسان ہے۔ اور اسی طرح صحابہ کرام، تابعین

عظام اور بعد والے اہل ادب مؤمنین کے ذریعے ہمیں ادب سکھایا ان کی اتباع بھی ہم

پر لازم ہے۔ اور دین کے آداب کا بہت بڑا حصہ ہے اور ان کی تعداد بہت زیادہ ہے جن

میں سے ہم بعض کا ذکر کریں گے تاکہ بحث اتنی زیادہ طویل نہ ہو جائے کہ اس کا سمجھنا ہی

دشوار ہو جائے۔



## بارگاہِ خداوندی عَزَّوَجَلَّ کے آداب

(بندے کو چاہئے کہ بارگاہِ الہی عَزَّوَجَلَّ میں) اپنی نگاہیں نیچی رکھے، اپنے غموں اور پریشانیوں کو اللہ عَزَّوَجَلَّ کی بارگاہ میں پیش کرے، خاموشی کی عادت بنائے، اعضاء کو پرسکون رکھے، جن کاموں کا حکم دیا گیا ہے ان کی بجا آوری میں جلدی کرے اور جن سے منع کیا گیا ہے ان سے اور (ان پر) اعتراض کرنے سے بچے، اچھے اخلاق اپنائے، ہر وقت ذکرِ الہی عَزَّوَجَلَّ کی عادت بنائے، اپنی سوچ کو پاکیزہ بنائے، اعضاء کو قابو میں رکھے، دل پرسکون ہو، اللہ رب العزت کی تعظیم بجالائے، غیض و غضب نہ کرے، محبتِ الہی (کو لوگوں) سے چھپائے، اخلاص اپنانے کی کوشش کرے، لوگوں (کے پاس موجود مال و دولت) کی طرف نظر کرنے سے بچے، صحیح و درست بات کو ترجیح دے، مخلوق سے امید نہ رکھے، عمل میں اخلاص پیدا کرے، سچ بولے اور گناہوں سے بچے، نیکیوں کو زندہ کرے (یعنی نیکیوں پر عمل پیرا ہو)، لوگوں کی طرف اشارے نہ کرے اور مفید باتیں نہ چھپائے، نام و نسب کی تبدیلی پر غیرت اور حرام کاموں کے ارتکاب پر غیظ و غضب کا اظہار کرے، ہمیشہ باوقار و پر جلال رہے، حیاء کو اپنا شعار بنالے، خوف و ڈر کی کیفیت پیدا کرے، اس شخص کی طرح مطمئن ہو جائے جسے ضمان دی گئی ہو، (توکل اپنائے کہ) توکل اچھے اختیار کی پہچان کا نام ہے، دشواری کے وقت کامل وضو کرے، ایک نماز کے بعد دوسری نماز کا انتظار کرے، اس کا دل فرض چھوٹ جانے کے خوف سے بے چین و مضطرب ہو جائے، گناہوں پر ڈٹے رہنے کے خوف سے توبہ پر ہمیشگی اختیار کرے اور غیب کی تصدیق کرے، ذکر کرتے وقت دل میں خوفِ خداوندی عَزَّوَجَلَّ پیدا کرے، وعظ و نصیحت کے وقت اس کا نورِ باطنی زیادہ ہو، فقر و

فاقہ (یعنی تنگ دستی) کے وقت تو کُل کو اپنا شعار بنائے اور جہاں تک ہو سکے قبولیت کی امید رکھتے ہوئے صدقہ کرے۔

## عالم دین کے آداب

(عالم کو چاہئے کہ) علم و عمل کو لازم جانے، ہمیشہ باوقار رہے، تکبر کرنے سے بچے اور متکبرانہ انداز میں وعانہ کرے، علم سیکھنے والے پر نرمی کرے، بڑائی جتانے والے کے ساتھ بردباری سے پیش آئے، کند ذہن کو مسئلہ اچھی طرح سمجھائے، (مسئلہ معلوم نہ ہونے کی صورت میں) اسلاف کے قول ”لَا اَذْرِيْ لِيْ فِيْ مَنْ يَّجَانْتَا“ سے برکت حاصل کرے، جب کوئی سوال کرے تو اس کے اخلاص کی وجہ سے اپنی پوری کوشش سے اس کے سوال کے جواب میں گفتگو کا نیچوڑ پیش کرے اور تکلف میں نہ پڑے، دلیل کو توجہ سے سنے اور (درست ہونے کی صورت میں) اسے قبول کرے اگرچہ مد مقابل (یعنی مخالف) کی طرف سے ہو۔

## عالم کے پاس حاضر ہونے کے آداب

(عالم دین کی خدمت میں حاضر ہونے والے کو چاہئے کہ اُسے) سلام کرنے میں پہل کرے، اس کے سامنے گفتگو کم کرے۔ جب وہ کھڑا ہو تو اس کی تعظیم کے لئے کھڑا ہو جائے۔ اس کے سامنے یوں نہ کہے: ”فلاں نے تو آپ کے خلاف کہا ہے۔“ عالم کی موجودگی میں اس کے ہم نشین سے سوال نہ کرے، نہ تو عالم سے گفتگو کرتے وقت ہنسے اور نہ ہی اس کی رائے کے خلاف مشورہ دے۔ جب وہ کھڑا ہو تو اس کے دامن کو نہ پکڑے، راستہ میں چلتے ہوئے اس سے مسائل نہ سمجھے۔ جب تک کہ وہ گھر نہ پہنچ جائے، عالم کی اُکتاہٹ کے وقت اس کے پاس کم آیا جایا کرے۔

## اُستاز کے آداب

(اُستاد کو چاہئے کہ) دل میں خوف و خشیت پیدا کرے، بات کو خاموشی اور توجہ سے سنے اور سمجھے، رحمت کا منتظر رہے، متشابہ حروف، وقف کے اشارے، ابتداء کی پہچان، ہمزہ کا بیان، تعدادِ اسباق، حروفِ تجوید اور خاتمہ کتاب کا فائدہ وغیرہ کی طرف خوب دھیان دے۔ ابتداء میں شاگرد پر نرمی کرے، جب طالب علم غیر حاضر ہو تو اس کے بارے میں معلومات کرے اور جب حاضر ہو تو اسے تعلیم حاصل کرنے پر براہِ یختہ کرے (یعنی اس کی ترغیب دلائے)، گپ شپ سے اجتناب کرے اور اپنے لئے دعا کرنے سے پہلے شاگرد کے لئے دعا کرے جب تک کہ وہ کسی دوسرے استاذ کے پاس نہ چلا جائے۔

## طالب علم کے آداب

(شاگرد کو چاہئے کہ) اُستاد صاحب کے سامنے دل میں عاجزی پیدا کرے اور پوری توجہ کے ساتھ، سر جھکا کر بیٹھے۔ پڑھنے سے پہلے اجازت طلب کرے، پھر تعوذ و تسمیہ (یعنی اَعُوذُ بِاللّٰهِ اَوْرِبْسَمِ اللّٰهِ شَرِيف) پڑھے اور جب پڑھائی سے فارغ ہو تو دُعا کرے۔

## بچوں کو پڑھانے والے کے آداب

(بچوں کو پڑھانے والا) پہلے اپنے نفس کی اصلاح کرے کیونکہ بچوں کی نظریں اسے دیکھتی ہیں اور ان کے کان اس کی طرف متوجہ ہوتے ہیں۔ پس جو اس کے نزدیک اچھا ہوگا وہ ان کے نزدیک بھی اچھا ہوگا اور جو اس کے نزدیک برا ہوگا وہ ان کے نزدیک بھی برا ہوگا، کلاس میں خاموشی اختیار کرے، آنکھوں میں غضب و جلال کو لازم پکڑے،

اپنے رعب و ہیبت کے ذریعے بچوں کو ادب سکھائے، مارنے اور ایذا رسانی میں زیادتی نہ کرے، ان سے زیادہ ہنسی مذاق بھی نہ کرے کہ وہ استاز پر جرأت کرنے لگیں، نہ انہیں آپس میں زیادہ گفتگو کرنے دے کہیں ایسا نہ ہو کہ وہ اس کے سامنے بے تکلف ہو جائیں، اور نہ ہی بچوں کے سامنے کسی سے ہنسی مذاق کرے، بچے اسے کچھ دیں تو اس سے بچنے کی کوشش کرے، اپنے سامنے موجود مشتبہ چیزوں سے احتراز کرے کہیں ایسا نہ ہو کہ بچے اس سے دور ہو جائیں، انہیں لڑائی جھگڑے سے منع کرے اور دوسروں کی تفتیش (یعنی ان کی ٹوہ میں پڑنے) سے روکے، ان کے سامنے غیبت، جھوٹ اور چغلی کی مذمت اور برائی بیان کرے، بچوں سے ایسے کام کی بار بار پوچھ گچھ نہ کرے جس کے وہ عادی ہوں کہ کہیں وہ اس کو بوجھ تصور نہ کرنے لگ جائیں، ان کے والدین سے نہ مانگتا پھرے ایسا نہ ہو کہ وہ اس سے اکتا جائیں، انہیں نماز و طہارت (یعنی پاکی حاصل کرنے) کے مسائل سکھائے اور ان چیزوں کی پہچان کروائے جن سے انہیں نجاست لاحق ہوتی (یعنی پلیدی پہنچتی) ہے۔

دعوتِ اسلامی کے سنتوں کی تربیت کے مدنی قافلوں میں سفر اور روزانہ فکرِ مدینہ کے ذریعے مدنی انعامات کا رسالہ پر کر کے ہر مدنی (اسلامی) ماہ کے ابتدائی دس دن کے اندر اندر اپنے یہاں کے (دعوتِ اسلامی کے) ذمہ دار کو جمع کروانے کا معمول بنا لیجئے اِنْ شَاءَ اللّٰهُ عَزَّوَجَلَّ اس کی برکت سے پابند سنت بننے، گناہوں سے نفرت کرنے اور ایمان کی حفاظت کے لئے کڑھنے کا ذہن بنے گا۔

## مُحَدِّث (۱) کے آداب

(حدیث بیان کرنے والے کو چاہئے کہ) ہمیشہ سچ بولے، جھوٹ سے بچے، مشہور احادیث (۲) ثقہ (۳) راویوں سے روایت کرے، منکر احادیث (۴) بیان نہ کرے اور (احادیث کے متعلق) سلف صالحین کا اختلاف ذکر نہ کرے، زمانے کی پہچان رکھتا ہو، تحریف (الفاظ حدیث میں رد و بدل یا تبدیلی کرنے)، اعرابی غلطی، حروف میں اشتباہ کی وجہ سے غلط لکھنے، پڑھنے اور لغزش وغیرہ سے بچے۔ ہنسی مذاق اور فتنہ و فساد برپا نہ کرے، اللہ عَزَّوَجَلَّ کی اس نعمت پر شکر ادا کرے کہ اسے رسول پاک، صاحبِ لولاک، سیاحِ افلاک، صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کی احادیث بیان کرنے کا منصب عطا فرمایا گیا اور عاجزی و انکساری اپنائے۔ اکثر وہ احادیث بیان کرے جن کے ذریعے مسلمانوں کو فرائض، سننیں، آداب اور قرآن پاک

①..... مُحَدِّث: جو احادیثِ نبوی میں مصروف و مشغول ہو اُسے مُحَدِّث کہا جاتا ہے۔

(شرح النخبة: نزہة النظر فی توضیح نخبة الفکر، ص ۴۱، مطبوعہ مکتبۃ المدینہ)

②..... حدیث مشہورہ ہے جس کے راوی ہر طبقہ میں دو سے زائد گروہوں کی تعداد سے کم ہوں۔

(المرجع السابق، ص ۴۶)

③..... ثقہ راوی: وہ ہے جو اپنی روایت میں عادل و ضابط ہو (اس کی مزید وضاحت الفیۃ السیوطی میں ہے)۔

(الفیۃ السیوطی، من تقبل روایتہ و من ترد، ص ۸۵، مطبوعہ المکتبۃ التجاریۃ مکہ المکرمۃ)

④..... منکر حدیث: ”اگر ضعیف راوی کا بیان ثقہ راوی کے خلاف ہے تو ضعیف راوی کے بیان کو ”منکر“ اور ثقہ

کے بیان کو ”معروف“ کہیں گے۔“ منکر کی ایک تعریف یہ ہے: ”وہ حدیث جو کسی ایسے راوی سے مروی ہو جو فحش

غلط یا کثرتِ غفلت یا فسق کے ساتھ مطعون ہو (خواہ اس کی روایت ثقہ کی روایت کے خلاف ہو یا نہ ہو)۔“

(شرح النخبة: نزہة النظر فی توضیح نخبة الفکر، ص ۷۲، مطبوعہ مکتبۃ المدینہ)

کے معانی و مطالب سمجھنے میں آسانی ہو۔ علم کو وزراء کے پاس لئے لئے نہ پھرے اور امراء (امیر لوگوں) کے دروازوں کے چکر نہ لگاتا پھرے کہ یہ چیزیں علماء کی رسوائی کا باعث بنتی ہیں۔ جب وہ اپنے علم کو سرمایہ داروں اور بادشاہوں کے پاس لئے لئے پھرتے ہیں تو ان کے علم کی رونق ختم ہو جاتی ہے۔ جس حدیث کی اصل سند نہ جانتا ہو اسے بیان نہ کرے، محدث کے سامنے وہ حدیث بیان نہ کی جائے جس کے متعلق اس نے اپنی کتاب میں کہا ہو کہ ”میں اس کے بارے میں نہیں جانتا۔“ جب اس کے سامنے حدیث پڑھی جائے تو گفتگو نہ کرے اور حدیثوں کو آپس میں ملانے سے بچے۔

## طالب حدیث کے آداب

(حدیث کا علم حاصل کرنے والے کو چاہئے کہ) مشہور احادیث تحریر کرے، غریب (۱) و منکر روایات کو نہ لکھے اور ثقہ راویوں کی روایات لکھے، شہرت حدیث سے اپنے دوست و ہم نشین پر غالب نہ کر دے (یعنی ایسا نہ ہو کہ علم حدیث میں مہارت حاصل کر کے اپنے رفیق و ہم نشین کو کم تر سمجھنے لگے)، طلب حدیث میں مشغولیت سے نماز پڑھنے اور اخلاق و آداب کا لحاظ رکھنے سے غافل نہ کرے، غیبت سے بچتا رہے، خاموشی اختیار کرتے ہوئے توجہ سے سنے، محدث کے سامنے خاموش رہنے کی عادت بنائے، اپنے پاس موجود نسخہ کی درستی کے

①..... غریب حدیث: وہ ہے جس کی صرف ایک سند ہو یعنی جس کا راوی صرف ایک ہو خواہ ہر طبقہ میں ایک ہی ہو یا کسی طبقہ میں زائد کبھی ہو گئے ہوں۔

(شرح النخبة: نزہة النظر فی توضیح نخبة الفکر، ص ۵، مطبوعہ مکتبۃ المدینة)

لئے مُحَدِّث کی طرف کثرت التفات کرے، اور حدیث بیان کرتے ہوئے ”سَمِعْتُ لَیْحَنی میں نے سنا“ نہ کہے جبکہ اس نے وہ حدیث نہ سنی ہو، بلندی و بڑائی چاہنے کے لئے حدیث کو نہ پھیلانے کہ غیر ثقہ راویوں کی روایات نقل کر دے، اہل اسلام میں سے حدیث کی معرفت رکھنے والوں کی صحبت اختیار کرے اور جن نیک لوگوں کو حدیث کی معرفت حاصل نہیں ان سے روایت نہ کرے۔

## کاتب کے آداب

(لکھنے والے کو چاہئے کہ) اچھے رسم الخط میں کتابت کرے، قلم کی نوک کی عمدگی اور لفظوں کے اعراب کا خاص خیال رکھے، اعداد و شمار کی معرفت حاصل کرے، درست رائے رکھنے والا ہو، اچھے لباس اور خوشبو وغیرہ کا خاص اہتمام کرے، اپنی ذمہ داری بحسن و خوبی نبھانے کے لئے گذشتہ صاحب اختیار روز راء اور عہدے داران کے حالات جاننے کی کوشش کرے، قابل گرفت باتیں لکھنے سے بچے، زمینی پیداوار کے معاملات کا علم رکھے، جھگڑا کرنے والے سے درگزر کرتے ہوئے حقیقت حال جاننے کی کوشش کرے، بے حیائی اور ناجائز و ممنوع کاموں سے بچے، ہمیشہ با مروت رہے، اچھی صحبت اختیار کرے اور ذلیل و حقیر لوگوں کی صحبت سے بچے محفلوں اور نشست گاہوں میں نخس گوئی اور بدکلامی نہ کرے، مصاحبین و متعلقین کے ساتھ (بے ہودہ) گفتگو، ہنسی مذاق اور بحث و مباحثہ نہ کرے۔



## وعظ و نصیحت کرنے والے کے آداب

(وعظ و نصیحت کرنے والے کو چاہئے کہ) تکبر سے بچتے ہوئے ہمیشہ اپنے مالکِ حقیقی سے حیا کرتا رہے، اپنی حاجت بارگاہِ الہی عَزَّوَجَلَّ میں پیش کرے۔ اس بات کا خواہش مند ہو کہ سننے والے وعظ و نصیحت سے فائدہ حاصل کریں، اپنی خامیوں پر آگاہ ہو تو اپنے نفس کو ملامت کرے، سننے والوں کو سلامتی چاہنے والی نگاہ سے دیکھے، ان کی پوشیدہ باتوں کے متعلق حسنِ ظن رکھے، اپنی ذات کو طعن و تشنیع سے محفوظ رکھنے کے لئے لوگوں سے کوئی چیز طلب نہ کرے، ادب سکھاتے ہوئے نرمی سے کام لے، ابتداءً جسے وعظ و نصیحت کرے اس پر نرمی کرے، جو کہے اس پر عمل کرنے کا پختہ ارادہ کرے تاکہ لوگ اس کی باتوں سے فائدہ حاصل کریں۔

## وعظ و نصیحت سننے والے کے آداب

ہمیشہ خشوع و خضوع (عاجزی و انکساری) کی کیفیت پیدا کرنے کی کوشش کرے، جو کچھ سنے اسے یاد رکھنے کی کوشش کرے، وعظ و نصیحت کرنے والے کے متعلق حسنِ ظن رکھے، واعظ کی بات کے درست ہونے کا اعتقاد رکھے، ہمیشہ خاموش رہنے کی عادت اپنائے، مستقل مزاجی اختیار کرے، اپنے غموں اور فکروں کو مجتمع کر لے (یعنی دنیوی خیالات میں مشغول نہ رہے اور لوگوں پر تہمت لگانے سے بچے۔



## عابد و زاہد کے آداب

(عبادت کرنے والے کو چاہئے کہ) عبادت کے اوقات کی معلومات رکھے، اس کا مقصود عبادت ہو، پُر دلیل کلام کرے، (خوفِ خدائے زَّوَجَلَّ سے ہرقت) آنکھوں سے آنسو بہتے رہیں، خشوع و خضوع کی کیفیت پیدا کرے، نگاہیں جھکائے رکھے، نفسانی خواہشات کی مخالفت کرے، وقت ضائع کرنے سے بچے، دینی معاملات کے متعلق فکر مند رہے، اپنے وقت کی حفاظت و نگرانی کرے، روزوں پر پیشگی اختیار کرے، رات کی تنہائی میں عبادت کی عادت بنائے، اپنے گھر میں بھی پرہیزگاری اختیار کرے، کھانے پینے کے معاملے میں قناعت پسند بنے، ہر وقت موت کا منتظر رہے، اپنے مصاحبوں اور ہم نشینوں سے کنارہ کش رہے، نفسانی خواہشات کو ترک کر دے، نمازوں کی پابندی کرے، اپنی حالت کی بہتری اور کمزوری کو جاننے کی کوشش کرے، اپنی موجودہ علمی حالت کے اعتبار سے دوسرے کے علم کا محتاج نہ ہو (کیونکہ ہر شخص پر اس کی حالت موجودہ کے مسائل سیکھنا فرض ہے)۔

## گوشہ نشینی کے آداب

گوشہ نشینی اختیار کرنے والا دین کی سمجھ بوجھ رکھتا ہو، نماز روزے اور حج زکوٰۃ کے احکام جانتا ہو، لوگوں سے کنارہ کشی اختیار کرنے میں ان سے اپنا شردور کرنے کا نظریہ رکھے، نماز باجماعت کی پابندی کرے اور نماز جمعہ میں حاضر ہو، نماز جنازہ میں شرکت اور مریضوں کی عیادت کرتا رہے، لوگوں کی گفتگو میں دلچسپی نہ لے اور ان کے اُن معاملات کے متعلق سوال نہ کرے جو اس کے دل میں فساد و بگاڑ کا سبب بنیں، اس کا نفس لوگوں سے عطیات و

بخشش وغیرہ کے حصول کی لالچ نہ کرے یہاں تک کہ اپنے پڑوسیوں کا بھی کسی معاملے میں محتاج نہ ہو۔ اپنے اوقات کو اس طرح تقسیم کرے کہ یا تو نماز پڑھے اور سیکھنے سکھانے کا سلسلہ جاری رکھے تاکہ فائدہ پائے یا اپنے پاس موجود کتب میں غور و فکر کر کے علم حاصل کرے یا آرام کرے تاکہ آفات (یعنی گناہوں) وغیرہ سے محفوظ رہے۔ ذکرِ الہی عَزَّوَجَلَّ کی عادت ڈالے، کثرت سے شکرِ الہی عَزَّوَجَلَّ بجالاتا رہے یہاں تک کہ اپنے مقصد میں کامیاب ہو جائے اور اگر اس کے بیوی بچے ہوں تو ان کے ساتھ گفتگو کرے اور تہائی میں کوشش کرتا رہے یہاں تک کہ گوشہ نشینی کے درجہ کو پہچان لے۔

## پرہیزگار کے آداب

(پرہیزگار بندے کو چاہئے کہ) لوگوں کی طرف اشارے نہ کرے، خلافِ شرع بات نہ کرے، علمِ شریعت کو مضبوطی سے تھامے رکھے، سخت محنت اور جانفشانی سے احکامِ شریعیہ کی پابندی کرے، لوگوں سے دور بھاگے، لباسِ شہرت (یعنی نمود و نمائش والا لباس) نہ پہنے، خوش اخلاقی کا مظاہرہ کرے، توکل کو اپنا شعار بنائے، فقر اختیار کرے، ہر وقت ذکرِ الہی عَزَّوَجَلَّ میں مشغول رہے، اللہ عَزَّوَجَلَّ کی محبت کو لوگوں سے چھپائے، دوستوں کے ساتھ حسن سلوک سے پیش آئے، اپنی نگاہوں کو امرِ دوں کے دیکھنے سے بچائے، عورتوں کے ساتھ میل جول نہ رکھے، ہمیشہ درسِ قرآن دیتا رہے (یعنی قرآن کریم کے ذریعے لوگوں کی اصلاح کی کوشش کرتا رہے)۔



## مہذب شخص کے آداب

(ایک معزز شخص پر لازم ہے کہ) اپنی عزت و آبرو کی حفاظت کرے (یعنی اسے داغدار ہونے سے بچائے)، اپنے نسب (خاندانی سلسلہ) کی وجہ سے لوگوں کا مال نہ کھائے اور اپنے حسب (خاندانی شرافت) کی وجہ سے ان پر ظلم نہ کرے، اس کا مقصد حیات اللہ عَزَّوَجَلَّ کے لئے عاجزی اختیار کرنا اور اس سے ڈرتے رہنا ہو، کسی شخص پر اپنی فضیلت و برتری نہ جتائے، اپنے ہمسر کی برابری نہ کرے، اہل علم کی فضیلت کا اعتراف کرے اگرچہ علم میں اُن کے برابر ہو یا ان سے زیادہ علم رکھتا ہو، ہمیشہ فقہی مسائل اور قرآن کریم زیادہ جاننے والوں کی صحبت اختیار کرے، اپنے اخلاق سنوارنے کی کوشش کرے، حالت غضب میں اور گفتگو کے دوران محتاط الفاظ استعمال کرے، ہم نشینوں کی تعظیم و توقیر کرے، بھائیوں کے ساتھ میل جول (یعنی تعلق) قائم کرے، اپنے عزیز و اقارب کی عزت و آبرو کی حفاظت اور پڑوسیوں کی مدد کرے، اپنے لئے اچھے دوستوں کا انتخاب کرے۔

## نیند کے آداب

(سونے والے کو چاہئے کہ) سونے سے پہلے وضو کرے اور دائیں کروٹ پر سوئے۔ اللہ عَزَّوَجَلَّ کا ذکر کرتا رہے (۱) یہاں تک کہ اسے نیند آجائے۔ جب سو کر اٹھے تو بیدار ہونے کی دعا پڑھے (۲) اور اللہ عَزَّوَجَلَّ کی حمد بجالائے۔

①..... امیر المؤمنین حضرت سیدنا علیؑ تَحَرَّمَ اللَّهُ تَعَالَى وَجْهَهُ الْكُوفِيْمُ فرماتے ہیں کہ میں نے نور کے پیکر، تمام نبیوں کے سرور، دو جہاں کے تاجور، سلطان بحر و بر صلی اللہ تعالیٰ علیہ وآلہ وسلم کو منبر پر فرماتے..... بقیہ اگلے صفحے پر

## نماز تہجد کے آداب

(تہجد گزار کو چاہئے کہ) کھانے پینے کے معاملے میں بقدر کفایت کھائے، دن کے اوقات کو جھوٹ، غیبت اور لغویات سے پاک رکھنے کی کوشش کرے، حرام و ناجائز کی طرف دیکھنے سے بچے، اللہ تبارک و تعالیٰ کا خوف رکھتے ہوئے رات میں عبادت کرنے کی عادت بنائے، کامل وضو کرے اور آسمانوں کی وسیع کائنات میں غور و فکر کرے، دعا کرے اور حضورِ قلبی کے ساتھ نماز پڑھے تاکہ جو کچھ تلاوت کر رہا ہے اس کا مطلب بھی سمجھے۔

## بیت الخلاء کے آداب

(بیت الخلاء میں جانے والا) داخل ہونے سے پہلے ”بِسْمِ اللّٰهِ“ شریف پڑھ کر داخلے کی دعا (۱) پڑھے۔ جب بیٹھتے ہوئے زمین کے قریب ہو جائے تو آہستگی سے ستر کھولے، استنجاء سے فراغت کے بعد ہاتھوں کو دھوتے ہوئے مٹی سے ان کو صاف کر لے،

بقیہ حاشیہ..... ہوئے سنا: ”جو شخص ہر نماز کے بعد ”آیۃ الکرسی“ پڑھے اسے جنت میں داخل ہونے سے موت کے سوا کوئی چیز نہیں روکتی، اور جو کوئی رات کو سوتے وقت اسے پڑھے گا اللہ عزوجل اسے، اس کے گھر اور اس پاس کے گھروں کو محفوظ فرماے گا۔“ (شعب الایمان، الحدیث ۲۳۹۵، ج ۲، ص ۴۵۷)

②..... سوکراٹھنے کی دعایہ ہے: ”الْحَمْدُ لِلّٰهِ الَّذِيْ اٰخِيَانًا بَعْدَ مَا اٰمَنَّا وَآلِيْهِ النُّشُوْرُ.“

(بہارِ شریعت، حصہ ۱۶، مطبوعہ مکتبۃ المدینہ باب المدینہ ”کراچی“)

①..... بیت الخلاء میں داخل ہونے کی دعایہ ہے: ”اَللّٰهُمَّ اِنِّیْ اَعُوْذُبِکَ مِنَ الْخُبْثِ وَالْخُبَاثِٹِ.“

(صحیح البخاری، کتاب الدعوات، باب الدعاء عند الخلاء، الحدیث ۶۳۲۲، ص ۵۳۲)

باہر نکلنے سے پہلے اپنے ستر کو چھپالے، نکلنے کے بعد اللہ تعالیٰ کی حمد و شکر بجالائے (۱)۔

## غسل خانے کے آداب

(غسل کرنے والے کو چاہئے کہ) ستر عورت (یعنی ناف سے لے کر گھٹنوں تک کے حصہ) کو چھپائے، لوگوں کے ستر کو دیکھنے سے بچے، غسل کرنے کے لئے تنہائی اختیار کرے، غسل خانے میں جا کر نہ تو باتیں کرے، نہ ادھر ادھر توجہ کرے، نہ سلام کرے اور نہ ہی سلام کا جواب دے، غسل خانے میں زیادہ دیر نہ ٹھہرے (یعنی فارغ ہو کر فوراً باہر آجائے)، اگر جسم ناپاک ہو تو داخل ہونے سے پہلے اسے دھولے، غسل سے فراغت کے بعد جب غسل خانے سے نکلے تو دونوں پاؤں ٹھنڈے پانی سے دھولے کہ اس سے دردِ دُور ہوگا۔ (اس میں بعض آداب پہلے زمانے کے حماموں سے متعلق ہیں کہ اس وقت بڑے بڑے حماموں میں باپردہ ہو کر کئی کئی افراد ایک ساتھ غسل کیا کرتے تھے۔)

## طہارت و پاکیزگی اور صفائی کے آداب

(طہارت حاصل کرنے والے کو چاہئے کہ وضو سے پہلے) مسواک کرے اور ہر عضو دھوتے وقت زبان کو ذکرِ الہی عَزَّوَجَلَّ سے تر رکھے، جس ذات کی عبادت کرنے کا ارادہ رکھتا ہے دل میں اس کا خوف پیدا کرتے ہوئے (اپنے گناہوں سے) توبہ کرے، وضو کے بعد نماز شروع کرنے تک خاموشی اختیار کرے، (باطنی) طہارت کے بعد (ظاہری) پاکیزگی حاصل کرے، مونچھوں کو پست کرے، بغلوں کے بال اکھیڑے، موئے زیر ناف موٹے، ناخن

①..... اور بیت الخلاء سے نکلنے کی دعا پڑھے، جو یہ ہے: "الْحَمْدُ لِلَّهِ الَّذِي أَذْهَبَ عَنِّي الْأَذَى

وَعَافَانِي." (سنن ابن ماجہ، ابواب الطہارة، باب ما یقول اذا خرج من الخلاء، الحدیث ۳۰۱، ص ۲۴۹۵)

کاٹے، ختنہ کرے (۱)، (ہاتھ پاؤں کی) انگلیوں کے جوڑا چھٹی طرح دھولے، ناک کی صفائی کا خاص خیال رکھے، کپڑوں اور بدن کی پاکیزگی کا خوب اہتمام کرے۔

## مسجد میں داخل ہونے کے آداب

(مسجد میں داخل ہونے والے کو چاہئے کہ) پہلے دایاں پاؤں داخل کرے، جو تلوں پر گندگی وغیرہ لگی ہوئی ہو تو اسے جھاڑ لے اور اللہ عَزَّوَجَلَّ کا ذکر کرے (یعنی مسجد میں داخل ہونے کی دعا (۲) پڑھے)، اگر مسجد میں کوئی موجود ہو تو اسے سلام کرے، کوئی نہ ہو تو اپنے آپ پر سلام بھیجے (۳)، اللہ عَزَّوَجَلَّ سے سوال کرے کہ وہ اس کے لئے اپنی رحمت کے دروازے کھول

①..... بالغ کے ختنہ کے متعلق کئے گئے سوال کے جواب میں اعلیٰ حضرت، مجدد دین و ملت، شاہ امام احمد رضا خان علیہ رحمۃ الرحمن فرماتے ہیں: ”ہاں! اگر خود کر سکتا ہو تو آپ اپنے ہاتھ سے کر لے یا کوئی عورت جو اس کام کو کر سکتی ہو، ممکن ہو تو اس سے نکاح کرادیا جائے وہ ختنہ کر دے، اس کے بعد چاہے تو اسے چھوڑ دے یا کوئی کثیر شرعی واقف (یعنی اس کام کو کر سکتی) ہو تو وہ خریدی جائے۔ اور اگر یہ تینوں صورتیں نہ ہو سکیں تو جہاں ختنہ کر دے کہ ایسی ضرورت کے لئے ستر و یکینا دکھانا منع نہیں۔“ (فتاویٰ رضویہ معراجہ، ج ۲۲، ص ۵۹۳، مطبوعہ رضا فاؤنڈیشن)

②..... مسجد میں داخل ہونے کی دعا یہ ہے: ”اللَّهُمَّ افْتَحْ لِي أَبْوَابَ رَحْمَتِكَ.“

(صحیح المسلم، کتاب صلوة المسافرین..... الخ، باب ما یقول اذا دخل المسجد، الحدیث ۱۶۵۲، ص ۷۹۰)

③..... صدر الشریعہ، بدرالطریقہ مفتی محمد امجد علی اعظمی علیہ رحمۃ اللہ القوی نقل فرماتے ہیں: ”جب مسجد میں داخل ہو تو سلام کرے بشرطیکہ جو لوگ وہاں موجود ہیں، ذکر و درس میں مشغول نہ ہوں اور اگر وہاں کوئی نہ ہو یا جو لوگ ہیں وہ مشغول ہیں تو یوں کہے: ”السَّلَامُ عَلَيْنَا مِنْ رَبِّنَا وَعَلَىٰ عِبَادِ اللَّهِ الصَّالِحِينَ.“

(بہارِ شریعت، حصہ ۱۶، ص ۱۴۱، مکتبۃ المدینۃ، باب المدینہ کراچی)

دے، قبلہ رو ہو کر بیٹھے، دل میں خوفِ خدا عَزَّوَجَلَّ پیدا کرے، گفتگو کم کرے، (مسجد میں) لعن طعن کرنے سے بچے، نہ تو مسجد میں آواز بلند کرے، نہ تلوار سونتے، نہ تیر اندازی کرے، نہ (ذنیوی) کام کرے، نہ گم شدہ چیز تلاش کرے، نہ خرید و فروخت کرے اور نہ ہی ہم بستری کرے۔ جب مسجد سے نکلے تو پہلے بایاں (یعنی اَللّٰهُمَّ اِنَّا بِاَیۡتِکَ مِنْکَ لَمَّا کُنَّا بِہَا نَزَلْنَا) اور اللہ عَزَّوَجَلَّ سے اس فضل کا سوال کرے جو وہ عطا فرماتا ہے (یعنی مسجد سے نکلنے کی دعا (۱) پڑھے)۔

## اعتکاف کے آداب

(اعتکاف کرنے والے کو چاہئے کہ) ہمیشہ ذکر میں مشغول رہے، اپنے غموں اور فکروں کو مجتمع کر لے (یعنی ذنیوی خیالات میں مشغول نہ ہو)، فضول گوئی نہ کرے، (خشوع و خضوع حاصل کرنے کے لئے) ایک جگہ مخصوص کر لے اور ادھر ادھر نقل و حرکت نہ کرے، نفس کو اس کی خواہشات اور پسندیدہ چیزوں سے روک کر اسے اللہ عَزَّوَجَلَّ کی اطاعت و عبادت پر مجبور کرے۔

## اذان کے آداب

اذان دینے والا موسمِ سرما و گرما میں اوقاتِ اذان کی پہچان رکھتا ہو، منارے پر چڑھتے وقت نگاہیں جھکا کر رکھے، دورانِ اذان ”حَسْبِيَ عَلَى الصَّلٰوةِ“ اور ”حَسْبِيَ عَلَى الْفَلَاحِ“ کہتے ہوئے دائیں بائیں چہرہ گھمائے، اذان ٹھہر ٹھہر کر اور اقامت جلدی جلدی کہے۔

①..... مسجد سے نکلنے کی دعا یہ ہے: ”اَللّٰهُمَّ اِنِّیْ اَسْئَلُکَ مِنْ فَضْلِکَ“.

(صحیح المسلم، کتاب صلوة المسافرین..... الخ، باب ما یقول اذا دخل المسجد، الحدیث ۱۶۵۲، ص ۱۷۹۰)

## امامت کے آداب

امامت کا زیادہ حق دار وہ ہے جو نماز کے فرائض، سنتیں اور دیگر مسائل زیادہ جانتا ہو، ان چیزوں کی معلومات رکھتا ہو جو اسے نماز میں پیش آتی ہیں اور جن سے نماز فاسد ہو جاتی ہے۔ ایسے لوگوں کا امام نہ بنے جو اسے ناپسند کرتے ہوں، اپنے قریب اہل علم کو کھڑا کرے اور انہیں حکم دے کہ وہ لوگوں کی صفیں درست کریں، لوگوں کے ساتھ نرمی سے پیش آئے، نہ لمبی سورتیں پڑھے، نہ رکوع و سجود کی تسبیحات میں اتنی زیادتی کرے کہ لوگ کبیدہ خاطر ہو جائیں (یعنی اکتا جائیں)، اور نہ ہی اتنی تخفیف (یعنی کمی) کرے کہ نماز کامل ہی نہ ہو، بلکہ لوگوں میں کمزور و ضعیف شخص کی قدرت و طاقت کا خیال رکھتے ہوئے نماز پڑھائے، رکوع و سجود میں نرمی کرے (یعنی کچھ دیر بٹھرا رہے) تاکہ لوگوں کو اطمینان ہو جائے، سورہ فاتحہ پڑھنے سے پہلے اور بعد اور قراءت سے فارغ ہونے کے بعد معمولی سا وقفہ کرے (۱)، امام رکوع میں ہو اور اپنے پیچھے کسی ایسے شخص کو آتا ہو محسوس کرے جسے جانتا نہ ہو تو رکوع میں اس کا انتظار کرے تاکہ وہ نماز میں شامل ہو سکے، نماز سے پہلے اپنے پڑوسیوں میں سے کسی کو نہ پائے تو جب تک نماز کا وقت نکلنے کا خوف نہ ہو اس کا انتظار کرے، دونوں مسلمانوں کے مابین تھوڑا سا وقفہ کرتے ہوئے فرق کرے۔ جب نماز سے فارغ ہو تو اللہ عَزَّوَجَلَّ کے پردہ پوشی فرمانے اور اس کے احسان پر نظر رکھے اور بکثرت اپنے مالک و مولیٰ عَزَّوَجَلَّ کا شکر ادا کرتا رہے، اور ہر حال میں ہمیشہ اس کا ذکر کرتا رہے۔

۱..... یاد رہے کہ وقفہ اتنا طویل نہ ہو کہ تین یا دو سبحان اللہ کہنے کی مقدار گزر جائے ورنہ ترک واجب کے سبب تجہدہ ہوا لازم ہوگا۔

(ماخوذ از بہار شریعت، ج ۱، ص ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹

## نماز کے آداب

(نماز پڑھنے والے کو چاہئے کہ) عاجزی و انکساری اور خشوع و خضوع کی کیفیت پیدا کرے اور حضورِ قلبی کے ساتھ نماز پڑھے، وسوسوں سے بچنے کی کوشش کرے، ظاہری و باطنی طور پر توجہ سے نماز پڑھے، اعضاء پر سکون رکھے، نگاہیں نیچی رکھے، (قیام میں) دایاں ہاتھ بائیں ہاتھ پر رکھے، تلاوت میں غور و فکر کرے، ڈرتے ہوئے اور خوف زدہ ہو کر تکبیر کہے، خشوع و خضوع کے ساتھ رکوع و سجود کرے، تعظیم و توقیر کے ساتھ تسبیح پڑھے، اور تشہد اس طرح پڑھے گویا اللہ تعالیٰ کو دیکھ رہا ہے، (رحمتِ خداوندی عَزَّوَجَلَّ کی) امید رکھتے ہوئے سلام پھیرے، اس خوف سے پلٹے کہ نہ جانے میری نماز قبول بھی ہوئی ہے یا نہیں، اور رضائے الہی عَزَّوَجَلَّ طلب کرنے کی کوشش کرے۔

## تلاوتِ قرآن کے آداب

(تلاوت کرنے والے کو چاہئے کہ) ہمیشہ باوقار و باحیار ہے، فضولیات و لغویات اور فحش گوئی و بدکلامی سے اجتناب کرے اور عاجزی و انکساری اور آہ و زاری کی عادت اپنائے۔

## دُعا کے آداب

(دعا کرنے والے کو چاہئے کہ) دل جمعی کے ساتھ دعا کرے، تمام غموں اور فکروں کو مجتمع کر لے (یعنی اپنی حاجت بارگاہِ الہی میں پیش کرے)، کمزوری و ذلت کا اظہار کرے، (اللہ عَزَّوَجَلَّ پر) اچھی امید رکھے، عاجزی و انکساری کے ساتھ دعا کرے، غربت و محتاجی دور کرنے کا سوال کرے، ڈوبنے والے کی سی کیفیت طاری کرے، بقدر استطاعت ذات

باری تعالیٰ کی معرفت حاصل کرے، دعا کرتے ہوئے اللہ عَزَّوَجَلَّ کی عظیم عزت و حرمت کو پیش نظر رکھے، اس کی بارگاہ میں توجہ کرتے ہوئے اپنی تھیلیاں پھیلا دے، اور دعا قبول ہونے کا یقین رکھے اور ساتھ ہی ساتھ اس بات سے خوف زدہ بھی ہو کہ کہیں ناکام و نامراد نہ لوٹا دیا جاؤں اور خوش حالی کا منتظر رہے، دعا کرتے ہوئے باہمی دشمنی دل سے نکال دے، رحمتِ خداوندی عَزَّوَجَلَّ کی اُمید رکھتے ہوئے نیک نیتی سے دعا کرے اور دعا کے بعد تھیلیوں کو چہرے پر پھیر لے۔

## جمعہ کے آداب

(نماز جمعہ پڑھنے والے کو چاہئے کہ) وقت شروع ہونے سے پہلے جمعہ کی تیاری شروع کر دے، نماز جمعہ میں حاضری کے لئے سویرے سویرے طہارت کرے کہ جسم کو دھوئے، کپڑوں کی پاکیزگی و صفائی کا اہتمام کرے، خوشبو وغیرہ لگائے، لوگوں کی گردنیں نہ پھلانگے (بلکہ جہاں جگہ ملے بیٹھ جائے)، گفتگو کم کرے، کثرت سے اللہ عَزَّوَجَلَّ کا ذکر کرے، امام کے قریب ہو کر بیٹھے، خطیب کے حکم کی تعمیل کرے، علم حاصل کرنے کے لئے حاضر ہو، پروقار اور پرسکون ہو کر چلے، انگلیاں نہ چٹکائے، چلتے ہوئے چھوٹے چھوٹے قدم رکھے، خاموشی کی عادت اپنائے، کثرت سے خالق و رازق عَزَّوَجَلَّ کا شکر بجالائے، عاجزی و انکساری کرتے ہوئے مسجد میں داخل ہو، سلام کا جواب دے، خطیب کے منبر پر بیٹھ جانے کے بعد نماز وغیرہ نہ پڑھے اور خطیب کے اشارہ کرنے کے بعد سلام کا جواب نہ دے، گفتگو وغیرہ بند کر دے، نصیحت قبول کرنے کا پختہ ارادہ کرے، خطیب کے سامنے اور اس کے بیان کرتے وقت ادھر ادھر نہ دیکھے، جب تک خطیب منبر سے نہ

اُترے اور مؤذن اقامت سے فارغ نہ ہو لے اس وقت تک نماز کے لئے کھڑا نہ ہو (یعنی اقامت سے پہلے کھڑا نہ ہو)۔

## خطیب کے آداب

(خطیب کو چاہئے کہ) مسجد میں اس حالت میں آئے کہ اس پر سیکنہ و وقار کی کیفیت طاری ہو، سلام کرنے میں پہل کرے، اس پر (اللّٰهُ عَزَّوَجَلَّ) کا خوف اور ہیبت طاری ہو، لوگوں کو آپس میں گفتگو کرنے سے منع کرے، وقت کا انتظار کرے پھر سنجیدہ حالت میں منبر کی طرف چلے، گویا وہ پسند کرتا ہے کہ اس کا کلام اللّٰهُ عَزَّوَجَلَّ کی بارگاہ میں پیش کیا جائے، پھر عاجزی و انکساری کرتے ہوئے منبر کی طرف بڑھے، زینے پر کھڑا ہو اور ذکرِ الہی کرتا ہوا منبر پر چڑھے، جو لوگ سننے کے لئے جمع ہوں ان کو سلام کے ساتھ (۱) (متوجہ کرنے کے لئے) اشارہ کرے تاکہ توجہ سے اس کا کلام سنیں، پھر (دل میں) خدائے قہّار عَزَّوَجَلَّ کا خوف رکھتے ہوئے اذان سننے کے لئے بیٹھ جائے، عاجزی و انکساری سے خطبہ شروع کرے اور انگلیوں سے اشارہ نہ کرے، جو وہ کہہ رہا ہے اس کا اعتقاد رکھے تاکہ فائدہ پائے، پھر لوگوں کو دعا کے لئے اشارہ کرے۔ جب مؤذن اقامت شروع کرے تو خطیب منبر سے اُتر آئے اور اس وقت تک تکبیر تحریر نہ کہے جب تک لوگ خاموش نہ ہو جائیں، پھر نماز شروع کرے اور ٹھہر ٹھہر کر خوش آوازی سے قرآن پاک کی تلاوت کرے۔

①..... احناف کے نزدیک: خطیب کے لئے سنت یہ ہے کہ سلام نہ کرے۔

(النہر الفائق شرح کنز الدقائق، کتاب الصلوٰۃ، باب صلوٰۃ الجمعة، ج ۱، ص ۳۵۹)

## عید کے آداب

(عید کے آداب یہ ہیں) عید کی رات عبادت میں گزارے، عید کے دن صبح سویرے غسل کرے، بدن کی پاکیزگی کا خوب اہتمام کرے، خوشبو لگائے، تکبیرات کی پابندی کرے، ذکر الہی عَزَّوَجَلَّ کی کثرت کرے، عاجزی و انکساری کی عادت بنائے، تکبیرات کی زیادتی کے ساتھ ساتھ اللہ عَزَّوَجَلَّ کی پاکی و حمد بھی بیان کرے، نماز کے بعد خطبہ عید سننے کے لئے خاموشی اختیار کرے، اگر عید الفطر ہو تو کچھ کھا کر نماز عید کے لئے جائے، ایک راستے سے جائے اور دوسرے سے واپس آئے، اس خوف سے واپس آئے کہ نہ جانے میری نماز قبول بھی ہوئی ہے یا نہیں۔

### نمازِ خسوف کے آداب ①

(نمازِ خسوف ادا کرتے وقت) جِزَع و فِزَع کا اظہار کیا جائے، گناہوں سے توبہ کرنے میں جلدی کی جائے اور سستی نہ کی جائے، نماز کے لئے جلدی کی جائے اور قیام لمبا کیا جائے، دل میں خوف الہی عَزَّوَجَلَّ پیدا کیا جائے۔

①..... صدر الشریعہ، بدرالطریقہ مفتی محمد امجد علی اعظمی علیہ رحمۃ اللہ القوی ”بہار شریعت“ میں نقل فرماتے ہیں: ”سورج گہن کی نماز سنت مؤکدہ ہے اور چاند گہن کی مستحب۔ سورج گہن کی نماز جماعت سے پڑھنی مستحب ہے اور تہا تہا بھی ہو سکتی ہے اور جماعت سے پڑھی جائے تو خطبہ کے سوا تمام شرائط جمعہ اس کے لئے شرط ہیں، وہی شخص اس کی جماعت قائم کر سکتا ہے جو جمعہ کی کر سکتا ہے، وہ نہ ہو تو تہا تہا پڑھیں، گھر میں یا مسجد میں۔“

(بہار شریعت، حصہ چہارم، ج ۱، ص ۷۸۷، مکتبۃ المدینہ)

## نمازِ استسقاء کے آداب (۱)

نمازِ استسقاء سے پہلے روزہ رکھا جائے، توبہ میں جلدی کی جائے، بقدر استطاعت ظلم روکنے کی پوری پوری کوشش کی جائے، ایک دوسرے پر برتری نہ جتائی جائے، نمازِ استسقاء کے لئے نکلنے سے پہلے غسل کیا جائے، خاموشی کی عادت بنائی جائے اور اُس حالت پر غور و فکر کیا جائے جس کی وجہ سے بارش روک دی گئی، ان گناہوں کا اعتراف کیا جائے جن کی وجہ سے یہ سزا ملی اور آئندہ ان گناہوں کو نہ کرنے کا پختہ ارادہ کیا جائے، خطبہ سننے کے لئے خاموشی اختیار کی جائے، تکبیرات کے درمیان کثرت سے تسبیحات وغیرہ کی جائیں، استغفار کی کثرت کی جائے، اور دعا کرتے ہوئے چادر کو پلٹ دیا جائے (یعنی اوپر کا کنارہ نیچے اور نیچے کا اوپر کر دے کہ حال بدلنے کی فال ہو)۔

## مریض کے آداب

(مریض کو چاہئے کہ) موت کو کثرت سے یاد کرے، توبہ کرتے ہوئے موت کی تیاری کرے، ہمیشہ اللہ تعالیٰ کی حمد و ثنا کرے، خوب گڑ گڑا کر دعا کرے، عاجزی و تنگدستی کا اظہار کرے، خالق و مالک عزوجل سے مدد مانگنے کے ساتھ ساتھ علاج بھی کرائے، قوت و طاقت ملنے پر اللہ عزوجل کا شکر ادا کرے، شکوہ و شکایت نہ کرے، تیمارداری

①..... صدر الشریعہ، بدرالطریقہ مفتی محمد امجد علی اعظمی مدیر رحمۃ اللہ تعالیٰ ”بہار شریعت“ میں نقل فرماتے ہیں: ”استسقاء دعا و استغفار کا نام ہے۔ استسقاء کی نماز جماعت سے جائز ہے، مگر جماعت اس کے لئے سنت نہیں، چاہیں جماعت سے پڑھیں یا تنہا تنہا دونوں طرح اختیار ہے۔“ (بہار شریعت، حصہ چہارم، ج ۱، ص ۷۹۳، مطبوعہ مکتبہ المدینہ)

کرنے والوں کی عزت و احترام کرے، مگر ان سے مصافحہ نہ کرے۔ (۱)

## تعزیت کرنے والے کے آداب

(تعزیت کرنے والے کو چاہئے کہ) عاجزی و انکساری اور رنج و غم کا اظہار کرے، گفتگو کم کرے اور مسکرانے سے بچے کہ (ایسے موقع پر) مسکرانا (دلوں میں) بغض و کینہ پیدا کرتا ہے۔

## جنازے کے ساتھ چلنے کے آداب

(جنازے کے ساتھ جانے والے کو چاہئے کہ) ہمیشہ دل میں (اللہ عزَّوَجَلَّ کا) خوف رکھے، نگاہیں نیچی رکھے، گفتگو وغیرہ نہ کرے، عبرت کی نگاہ سے میت کو دیکھے، قبر کے سوال و جواب میں غور و فکر کرے، جس چیز کے مطالبہ کا خوف کرتا ہے (کہ اس کے بارے میں سوال ہوگا) پختہ ارادے کے ساتھ اسے بجالانے میں جلدی کرے، موت کے اچانک حملے کے وقت طاری ہونے والی حسرت و ندامت سے ڈرے۔

①..... تاکہ کمزور عقیدے والا یہ گمان نہ کرے کہ ایک مریض کی بیماری دوسرے لوگ جاتی ہے۔ جیسا کہ، حدیث پاک میں ارشاد فرمایا: ”جزای سے ایسے بھاگ جیسے شیر سے بھاگتا ہے۔“ حکیم الامت حضرت سیدنا مفتی احمد یار خان نعیمی علیہ رحمۃ اللہ القوی اس حدیث کے تحت فرماتے ہیں: ”یہ حکم عوام کے لئے ہے جن کا عقیدہ بگڑ جانے کا خوف ہو کہ اگر کوڑھی کے پاس بیٹھنے سے اتفاقاً انہیں بھی کوڑھ ہو جائے تو سمجھیں گے کہ کوڑھ اڑ کر لگ گئی ان کے لئے کوڑھی سے علیحدگی اچھی ہے، خاص متوکل لوگ جن کے دلوں پر اس سے کوئی اثر نہ پڑے ان کے لئے یہ حکم نہیں۔“ (مرآة المناجیح شرح مشکوٰۃ المصابیح ج ۶، ص ۲۵۷، مطبوعہ ضیاء القرآن)

## صدقہ دینے والے کے آداب

صدقہ کرنے والے کو چاہئے کہ سوال کرنے سے پہلے صدقہ دے، خفیہ طور پر صدقہ دے اور دینے کے بعد بھی اسے چھپائے، سوال کرنے والے کے ساتھ نرمی سے پیش آئے، اس کے مانگنے سے پہلے اسے جواب نہ دے، اس کے متعلق وسوسوں کا شکار نہ ہو (کہ نہ جانے کیوں مانگا رہا ہے؟ کیا مجبوری ہے؟ وغیرہ وغیرہ)، اپنے نفس کو بخل سے روکے، مسائل نے جس چیز کا سوال کیا ہے اسے وہ چیز عطا کر دے یا اچھے طریقے سے اسے لوٹا دے، اگر ازلی دشمن ایلیس نَعْنَةُ اللّٰهِ عَلَيْهِ اس سے اس کے دل میں وسوسہ اندازی کرے کہ مسائل اس چیز کا حق دار نہیں تو اس کی مخالفت کرتے ہوئے مسائل کو اللّٰهُ عَزَّوَجَلَّ کی عطا کردہ نعمتیں دینے بغیر نہ لوٹائے کیونکہ وہ اس کا زیادہ مستحق ہے۔ (ہاں! اگر مسائل مُتَعَبَّت (یعنی پیشور بھکاری) ہو تو نہ دے۔ بہارِ شریعت، ج ۱، حصہ ۵، صفحہ ۹۴۵، مطبوعہ مکتبۃ المدینہ)۔

## مسائل کے آداب

(سوال کرنے والے کو چاہئے کہ) حقیقتِ حال بیان کرتے ہوئے اپنی غربت و تنگ دستی ظاہر کرے، انتہائی نرمی سے سوال کرے، جو چیز اسے دی جائے شکر ادا کرتے ہوئے لے لے اگرچہ کم ہی کیوں نہ ہو اور (دینے والے کو) دعائے خیر دے، اگر اسے لوٹا دیا جائے تو عذر قبول کرتے ہوئے خاموشی سے لوٹ آئے، بار بار آنے اور مانگنے میں اصرار کرنے سے بچے۔

## غنی کے آداب

(صاحبِ ثروت کو چاہئے کہ) عاجزی و انکساری کی عادت اپنائے، تکبر سے بچے، ہمیشہ اللہ عَزَّوَجَلَّ کا شکر ادا کرے، نیک اعمال کی طرف رغبت کرے، فقیر کے ساتھ حسن اخلاق سے پیش آئے اور دل کھول کر اس کی مدد کرے، ہر کسی کے سلام کا جواب دے، قناعت پسندی کا اظہار کرے، اچھی گفتگو کرے، خوش اسلوبی سے لوگوں کو اپنے ساتھ مانوس کرے اور صدقہ و خیرات کے ذریعے ان کی مدد کرے۔

## فقیر کے آداب

(فقیر کو چاہئے کہ) تھوڑی چیز پر صبر و اکتفا کرے، غربت کو چھپائے، نہ تو پھٹے پرانے کپڑے پہنے اور نہ ہی (جسمانی) کمزوری کا اظہار کرے، حرص و لالچ کی عادت چھوڑ دے، اہل مُرُوّت دین دار لوگوں کے سامنے کفایت شعاری اپنائے، اغنیاء کی تعظیم و توقیر کرے اور ان سے زیادہ ہنسی مذاق نہ کرے، ان (کے پاس موجود مال و دولت) سے ناامید ہونے کے ساتھ ساتھ ان کے سامنے قناعت پسند رہے، ان پر بڑائی نہ چاہے اور عاجزی و انکساری ترک نہ کرے۔ جب اغنیاء کو دیکھے تو اپنے دل کی حفاظت کرے اور دین کو مضبوطی سے تھام لے (یعنی اس پر مضبوطی سے عمل پیرا ہو)۔

## تحفہ دینے والے کے آداب

جسے تحفہ دے رہا ہے اس کی فضیلت کو مد نظر رکھے، اس کے تحفے کو قبول کر لیا جائے تو خوشی و مسرت کا اظہار کرے، جب تحفہ لینے والے سے ملاقات کرے تو اس کا

شکریہ ادا کرے، اور اسے کلی اختیارات دے دے اگرچہ تحفہ بڑا ہو۔

## تحفہ لینے والے کے آداب

(تحفہ لینے والے کو چاہئے کہ) تحفہ ملنے پر خوشی کا اظہار کرے اگرچہ وہ کم قیمت کا ہو، تحفہ بھیجنے والے کی غیر موجودگی میں اس کے لئے دعائے خیر کرے۔ جب وہ آئے تو خندہ پیشانی کے ساتھ اس سے ملاقات کرے۔ جب قدرت حاصل ہو تو یہ بھی اپنے محسن کو تحفہ وغیرہ دے۔ جب موقع ملے اس کی تعریف کرے، اس کے سامنے عاجزی نہ کرے، اس سے احتیاط برتے کہ کہیں اس کی محبت میں ایمان نہ چلا جائے، دوبارہ اس سے تحفہ وغیرہ حاصل کرنے کی حرص و طمع نہ کرے۔

## صدقہ و خیرات کے آداب

(صدقہ و خیرات کرنے والے کو چاہئے کہ صدقہ وغیرہ کا) سوال کرنے سے پہلے ہی صدقہ کر دے، اگر کوئی چیز دینے کا وعدہ کیا ہو تو اسے پورا کرنے میں جلدی کرے، دیتے وقت فراخ دلی سے کام لے، چھپا کر صدقہ کرے اور دینے کے بعد احسان نہ جتلائے، خیرات وغیرہ کرنے پر ہیبتی اختیار کرے اور صدقہ و خیرات کا سلسلہ جاری و ساری رکھے۔

## روزے کے آداب

روزہ دار پاک و حلال غذا کھائے اور لذیذ کھانے چھوڑ دے، غیبت اور جھوٹ سے اجتناب کرے، دوسروں کو تکلیف نہ دے اور اعضاء کو برائیوں سے بچائے۔

# حج کے آداب

## سفر حج کے آداب

(حج کے ارادے سے سفر کرنے والے کو چاہئے کہ) پاک و حلال مال ساتھ لے، کرایہ پر سواری دینے والے کے ساتھ اچھا برتاؤ کرے، ہم سفروں کے ساتھ تعاون کرے اور راستہ بھولنے والے کے ساتھ نرمی سے پیش آئے، (اپنا) زادِ راہ خرچ کرے، حسنِ اخلاق کی عادت بنائے، اچھی گفتگو کرے، ہنسی مذاق کرے تو وہ جھوٹ اور نافرمانی سے پاک ہو، (معاملات میں) اصلاح و درستی کو پسند کرے۔ جب ہم سفر کو دیکھے تو خوشی کا اظہار کرے، ہم سفر کی بات توجہ سے سنے، اس کی پریشانی و اکتاہٹ کے وقت اس سے تلخ کلامی سے پیش نہ آئے، اپنے ہم سفر کی لغزش سے غفلت نہ برتے، وہ اس کی خدمت کرے تو اس کا شکر یہ ادا کرے، اس پر ایثار کرے اور اس کے ساتھ تعاون کرے۔

## احرام کے آداب

(حاجی کو چاہئے کہ) احرام باندھنے سے پہلے اچھی طرح غسل کرے، احرام کی چادروں کی پاکیزگی و صفائی کا خیال رکھے، خوشبو لگائے، مفلس و تنگ دست کی مدد کرے، دل میں خوفِ خداوندی عَزَّوَجَلَّ رکھتے ہوئے تلبیہ (۱) کہے، اور اللہ عَزَّوَجَلَّ کی طرف سے

①..... تلبیہ کے الفاظ یہ ہیں: "لَبَّيْكَ يَا اللَّهُمَّ لَبَّيْكَ يَا لَبَّيْكَ لَا شَرِيكَ لَكَ لَبَّيْكَ طَائِنٌ الْحَمْدُ وَالنِّعْمَةُ لَكَ وَالْمُلْكُ لَا شَرِيكَ لَكَ."

(لباب الاحیاء، الباب السادس فی اسرار الحج و ما فیہ، ص ۹۰ مطبوعہ دار البیروتی)

تلبیہ کے جواب کی حلاوت و مٹھاس محسوس کرتے ہوئے بلند آواز سے تلبیہ کہے، کعبہ مشرفہ کی حرمت و تعظیم مد نظر رکھتے ہوئے طواف کرے، رضائے الہی عَزَّوَجَلَّ طلب کرتے ہوئے صفا و مروہ کی سعی کرے، قیامت کو پیش نظر رکھتے ہوئے وقوف عرفہ کرے، رحمت الہی عَزَّوَجَلَّ کی اُمید رکھتے ہوئے مُزْدَلِفَہ میں حاضر ہو اور (جنم سے) آزادی کو مد نظر رکھتے ہوئے (منیٰ میں) حلق کروائے، گناہوں کا کفارہ خیال کرتے ہوئے قربانی کرے، اطاعت الہی عَزَّوَجَلَّ بجالاتے ہوئے رمی جمرات کرے (یعنی ”شیطانوں“ کو نکلریاں مارے)، پل صراط کو پیش نظر رکھتے ہوئے طواف زیارت کرے اگرچہ یہاں (یعنی خانہ کعبہ میں) کوئی تیز دھار چیز نہیں، حقیقی ندامت اور دل میں بار بار حاضر ہونے کی تڑپ لئے واپس پلٹے۔

## مکہ مکرمہ زادھا اللہ شرفاً و تعظیماً کے آداب

(مکہ مکرمہ زادھا اللہ شرفاً و تعظیماً میں داخل ہونے والے کو چاہئے کہ) ادب و تعظیم کے ساتھ حرم میں داخل ہو، حسرت بھری نگاہوں سے مکہ مکرمہ زادھا اللہ شرفاً و تعظیماً کو دیکھے، مسجد حرام کو پسندیدگی کی نگاہ سے دیکھے، تکبیر و تہلیل (یعنی اَللّٰهُ اَكْبَرُ اور لَا اِلٰهَ اِلَّا اللّٰهُ) کہتے ہوئے بیت اللہ شریف پر نظر ڈالے، تسلسل کے ساتھ طواف کعبہ و عمرہ کرے، بیت اللہ شریف کی عظمت و حرمت کو پیش نظر رکھتے ہوئے اس میں داخل ہو اور داخل ہونے کے بعد لگاتار توبہ کرتا رہے۔



## مدینہ منورہ زادھا اللہ شرفاً و تعظیماً کے آداب

(مدینہ منورہ زادھا اللہ شرفاً و تعظیماً میں داخل ہونے والے کو چاہئے کہ) پروقار و پرسکون حالت میں مدینہ منورہ زادھا اللہ شرفاً و تعظیماً میں داخل ہو، شریعت کے حکم کے مطابق اس کا مشاہدہ کرے، آنکھیں بلند کرتے ہوئے اس پر نظر ڈالے، پھر اس حالت میں مسجد و منبر رسول علی صاحبہما الصلوٰۃ والسلام کے پاس آئے گویا آپ صلی اللہ تعالیٰ علیہ وآلہ وسلم کی کیفیت نماز و خطبہ کو ملاحظہ کر رہا ہے، اور روضہ رسول علی صاحبہما الصلوٰۃ والسلام پر اس حالت میں حاضر ہو گیا آپ صلی اللہ تعالیٰ علیہ وآلہ وسلم کے چہرہ انور کا دیدار کر رہا ہے۔ جب آپ صلی اللہ تعالیٰ علیہ وآلہ وسلم کی بارگاہ میں حاضر ہو تو آواز پست رکھتے ہوئے اس طرح گفتگو کرے گویا آپ صلی اللہ تعالیٰ علیہ وآلہ وسلم کی محفل کا آنکھوں سے مشاہدہ کر رہا ہے، پہلے آپ صلی اللہ تعالیٰ علیہ وآلہ وسلم کی بارگاہ میں اور پھر آپ صلی اللہ تعالیٰ علیہ وآلہ وسلم کے دونوں اصحاب (حضرت سیدنا ابوبکر صدیق اکبر و حضرت سیدنا عمر فاروق اعظم رضی اللہ تعالیٰ عنہما) کی بارگاہ میں سلام پیش کرتے ہوئے ان دونوں کی سرکار صلی اللہ تعالیٰ علیہ وآلہ وسلم کے ساتھ اور سرکار صلی اللہ تعالیٰ علیہ وآلہ وسلم کی ان کے ساتھ محبت کا مشاہدہ کرے، اور حضور صلی اللہ تعالیٰ علیہ وآلہ وسلم کی نگاہ میں ان دونوں کی مقبولیت و عزت کو مد نظر رکھے، ان دونوں کا سرکار مدینہ صلی اللہ تعالیٰ علیہ وآلہ وسلم سے ڈر و خوف اور دونوں کی نگاہوں میں پیارے مصطفیٰ صلی اللہ تعالیٰ علیہ وآلہ وسلم کی فضیلت و مقبولیت کو دیکھے اور جب روضہ انور سے پلٹے تو اس کی طرف پیٹھ نہ کرے۔

ﷺ ﷺ ﷺ ﷺ ﷺ ﷺ ﷺ ﷺ ﷺ ﷺ

## تاجر کے آداب

(تجارت کرنے والے کو چاہئے کہ) مسلمانوں کے راستے میں نہ بیٹھے کہ اس سے انہیں چلنے میں دشواری ہوگی، ایسے سمجھ دار و ذہین غلام (نوکر) کو کام کے لئے رکھے کہ جو نہ تو ناپ تول میں اور نہ ہی وزن میں کمی کرے، اسے برابری کا حکم دے، سامان وغیرہ تولنے میں جلدی نہ کرے، اس کا تراز و درستی میں سنار کے تراز و اور اعتدال میں معیاری تراز و کی طرح ہو، اس کی ڈوریاں لمبی اور اوپری کنارے باریک ہوں، اس کے چھوٹے بڑے تمام باٹ وزن میں پورے ہوں، روزانہ سب سے پہلے تراز و صاف کرے، رطل اور سنگ تراز و (بٹ یعنی تول وغیرہ کے پتھر) کے عیبوں کا خاص خیال رکھے، غلام (نوکر) کو حکم دے کہ تیل اور روغنیاں وغیرہ تولتے وقت احتیاط سے کام لے۔ جب کوئی مہذب شخص کچھ لینے آئے تو اس کی عزت و تکریم کرے، پڑوسی آئے تو اس پر احسان کرے، کوئی ضعیف و ناتواں آئے تو اس کے ساتھ شفقت و مہربانی سے پیش آئے یا ان کے علاوہ کوئی بھی آئے تو اس کے ساتھ انصاف سے پیش آئے، چیزوں کو ان کی قیمت و بھاء کی مقدار کے اعتبار سے بیچے، اگر کسی چیز کی قیمت کم ہو تو (بیچنے والا) خریدار کو زیادہ قیمت میں دے سکتا ہے جیسا کہ بعض اوقات اگر چیز کی قیمت زیادہ ہو تو وہ خریدار کو کم قیمت میں دے دیتا ہے۔ اس کی تمام تر توجہ درس قرآن (اور علم دین) کی محفل میں حاضری کی طرف رہے، غیر محرموں اور مردوں کو دیکھنے سے نگاہوں کو بچائے رکھے، واقف کار بے وقوف سے اپنی عزت بچائے، سائل کو خالی ہاتھ نہ لوٹائے، خوشی ملنے پر عطیہ و بخشش کو نہ روکے۔

تاجر نے جو کام ملازم پر لازم کیا ہے اگر خود اس کا ذمہ دار ہے تو بہتر یہ ہے کہ خود کرے۔ ناپ تول اور وزن کرنے کا پیمانہ اور ترازو کا پتھر معتبر و قابل اعتماد لوگوں سے خریدے، بیچتے وقت مال کی جھوٹی تعریف اور خریدتے وقت بے جا مذمت نہ کرے، لوگوں کو کوئی خبر وغیرہ دیتے یا سنا تے وقت سچائی سے کام لے، نیلامی کے وقت فحش گوئی اور گفتگو کرتے وقت جھوٹ بولنے سے بچے، دکان داروں کے ساتھ بے ہودہ و لغو باتوں میں نہ پڑے اور نئے لوگوں کے ساتھ ہنسی مذاق نہ کرے اور لڑائی جھگڑانہ کرے۔

## سکے پر کھنے والے کے آداب

(سکے کی جانچ پڑتال کرنے والے کو چاہئے کہ) حقیقت و سچائی پر یقین رکھے، امانتوں کی ادائیگی کرے، سود سے بچے، ادھار کی ادائیگی میں جلدی کرے، لوگوں کو کھولے سکے نہ دے، تول وغیرہ میں وزن کو پورا کرے، دھوکہ اور ملاوٹ وغیرہ نہ کرے کہ اس سے اپنا معیار کھویٹھے گا اور سنگ ترازو (تول وغیرہ کے پتھر) اور وزن کے پیمانوں میں کمی کرنے سے ڈرے۔

## سنا رکے آداب

(سونے کا کام کرنے والے کو چاہئے کہ) بزرگانِ دین کی نصیحت پر عمل کرے، زیورات کو عمدہ و خوب صورت بنانے میں خوب کوشش کرے، ٹالم ٹول سے کام نہ لے بلکہ جو وعدہ کیا ہو اسے پورا کرے، کام کی اجرت لینے میں زیادتی نہ کرے۔



## کھانے کے آداب

کھانے کے اول آخر کھانے کا وضو کرے یعنی دونوں ہاتھ دھوئے، کھانا شروع کرنے سے پہلے بِسْمِ اللّٰهِ شَرِيف پڑھے، سیدھے ہاتھ سے اور اپنے سامنے سے کھائے، چھوٹے چھوٹے لقمے لے اور اچھی طرح چبا چبا کر کھائے، کھانے والوں کے چہروں کی طرف نظر نہیں نہ جمائے (یعنی دوسروں کے لقمے نہ تاڑے)، ٹیک لگا کر نہ کھائے، بھوک سے زیادہ نہ کھائے۔ جب پیٹ بھر جائے تو ہاتھ روک لے جبکہ مہمان یا جسے ابھی کھانے کی حاجت ہو، شرم محسوس نہ کریں، برتن کی ایک طرف سے کھائے، درمیان میں سے نہ کھائے، کھانے کے بعد انگلیوں کو چاٹ لے اور اللّٰهُ عَزَّوَجَلَّ کی حمد بیان کرے (یعنی کھانے کے بعد کی دعا (۱) پڑھے)، کھانا کھاتے ہوئے موت کو یاد نہ کیا جائے تاکہ لوگ کھانے سے ہاتھ نہ کھینچ لیں۔

## پانی پینے کے آداب

پانی یا کوئی بھی چیز پینے سے پہلے برتن میں اچھی طرح دیکھ لے کہ کہیں کوئی موزی چیز تو نہیں، پینے سے پہلے بِسْمِ اللّٰهِ شَرِيف پڑھے اور پینے کے بعد اَلْحَمْدُ لِلّٰهِ کہے، چوس چوس کر پئے اور کسی قسم کا عیب نہ نکالے، تین سانس میں پانی پیئے، ہر بار سانس لینے کے بعد اللّٰهُ عَزَّوَجَلَّ کی حمد کرے اور دوبارہ پینے سے پہلے بِسْمِ اللّٰهِ شَرِيف پڑھے، کھڑے ہو کر نہ پیئے اور اگر اس کے ساتھ اور بھی لوگ ہوں تو پلاتے وقت اپنی سیدھی طرف سے ابتداء کرے۔

(۱)..... کھانے کے بعد کی دعا یہ ہے: "اَلْحَمْدُ لِلّٰهِ الَّذِيْ اَطْعَمَنَا وَسَقَانَا وَجَعَلَنَا مُسْلِمِيْنَ."

(سنن ابی داؤد، کتاب الاطعمه، باب ما يقول الرجل اذا طعم، الحدیث ۳۸۵۰، ص ۱۵۰۶)

## نکاح کرنے والے کے آداب

اگر نکاح کا ارادہ ہو تو پہلے دین پھر حسن و جمال اور مال و دولت دیکھے، لڑکی والے جو کچھ اُسے دیں گے اُس کا انہیں پابند نہ کرے، نکاح کا ارادہ ہو تو اسے پوشیدہ نہ رکھے، کسی مسلمان کے پیغامِ نکاح پر نکاح کا پیغام نہ دے، اپنی مملوکہ چیزوں اور شادی وغیرہ میں (کسی کو ایسے کام کی) اجازت نہ دے جو اسے رحمتِ الہی عزوجل سے دُور کر دے اور اس کی عزت کو داغ دار کرنے کا باعث بنے، تنہائی میں بیوی کے ساتھ ایسی جگہ نہ بیٹھے جہاں کوئی دوسرا اس کی بیوی کو دیکھے، اپنے گھر والوں کے سامنے اس کا بوسہ نہ لے۔ جب تنہائی میں ہو تو عورت کے سامنے اپنی خواہش کا اظہار کرے، اس کا قاصد جھوٹا نہ ہو اور جس سے لڑکی کے متعلق پوچھا جائے وہ بھی چغلی خور نہ ہو بلکہ اس کے خاص رشتہ داروں میں سے ہو اور اس شخص سے لڑکی کے دین، نماز روزے کی پابندی، شرم و حیا، پاکیزگی، حُسنِ کلام و بدکلامی، خانہ نشین رہنے اور والدین کے ساتھ حسن سلوک کرنے کے متعلق پوچھے، عقدِ نکاح سے پہلے اسے دیکھ لے (۱) اور نکاح کے بعد اچھی گفتگو کرتے ہوئے ان باتوں کے متعلق پوچھے جو اسے پہنچی ہیں اور اس سے والدین کی عادتوں، حالات و کیفیات اور دین و اعمال کے متعلق پوچھ گچھ کرے۔

(۱)..... حکیم الامت حضرت سیدنا مفتی احمد یار خان نعیمی علیہ رحمۃ اللہ التوی اس حدیث کہ ”ایک شخص نبی کریم صلی اللہ تعالیٰ علیہ وسلم کی خدمت میں آیا بولا میں نے ایک انصاری عورت سے نکاح لینا ہے۔ فرمایا: اسے دیکھ لو کیونکہ انصار کی آنکھ میں کچھ ہوتا ہے۔“ کی شرح میں فرماتے ہیں: ”دیکھنے سے مراد چہرہ دیکھنا ہے کہ حسن و قبح (یعنی خوبصورت و بدصورت ہونا) چہرے ہی میں ہوتا ہے اور اس سے مراد وہی صورت ہے جو ابھی عرض کی گئی یعنی کسی سہانہ سے دیکھ لینا یا کسی معتبر عورت سے دکھوا لینا نہ کہ باقاعدہ عورت کا انٹرویو کرنا جیسا کہ آج کل کے بے دینوں نے سمجھا۔“

(مرآة المناجیح شرح مشکوٰۃ المصابیح، ج ۵، ص ۱۲، مطبوعہ ضیاء القرآن)

## نکاح کرنے والی کے آداب

(جس عورت کو پیغام نکاح دیا جائے اسے چاہئے کہ) اپنے گھر کے قابل اعتماد مرد کو کہے کہ وہ نکاح کا پیغام دینے والے کے مذہب، دین، عقیدے، صاحبِ مروت ہونے اور اپنے وعدے میں سچا ہونے کے متعلق معلومات حاصل کرے، عورت مرد کے کسی قریبی رشتہ دار کو دیکھ لے اور معلومات حاصل کرے کہ اس کے گھر کون آتا جاتا ہے۔ نیز اس کی باجماعت نماز کی پابندی کے متعلق دریافت کرے اور یہ کہ وہ اپنے کاروبار اور تجارت میں مخلص ہے یا نہیں؟ اور اس کے دین اور سیرت میں دلچسپی رکھے نہ کہ مال و دولت اور شہرت میں۔ اس کے ساتھ قناعت اختیار کرتے ہوئے زندگی گزارنے کا عزم کرے، اس کے حکم کی فرمانبرداری کرے کہ یہ الفت و محبت کو مضبوط و مستحکم کرنے اور پایہ تکمیل تک پہنچانے کا سبب ہے۔

## جماع کے آداب

(ہم بستری کرنے والے کو چاہئے کہ) خوشبو لگائے، اچھی گفتگو کرے، محبت کا اظہار کرے، شہوت کے ساتھ بوس و کنار کرے، چاہت و دلچسپی کا اظہار کرے، پھر بِسْمِ اللّٰهِ شریف پڑھے، شرمگاہ کی طرف نہ دیکھے کہ یہ (یعنی شرمگاہ کی طرف دیکھنا) اندھی اولاد پیدا ہونے کا باعث ہے، ستر کو کسی کپڑے وغیرہ سے چھپالے اور قبلہ کی سمت رخ نہ کرے۔

## بیوی کے آداب

(شوہر کو چاہئے کہ) بیوی کے ساتھ حسن سلوک سے پیش آئے، نرمی کے ساتھ گفتگو کرے، محبت و چاہت کا اظہار کرے، تہائی میں اس کے ساتھ خوش مزاجی اور بے

تکلفی سے پیش آئے، لغزشوں سے درگزر کرے، لڑائی جھگڑانہ کرے، اس کی عزت کی حفاظت کرے، کسی معاملہ میں اس سے بحث و مباحثہ نہ کرے، بغیر کنجوسی کئے اس کی معاونت کرے، اس کے گھر والوں کی عزت و تعظیم کرے، ہمیشہ اچھے وعدے کرے، اپنی بیوی پر شدید غیرت کھائے (کہ وہ اپنا حسن و جمال غیر کے سامنے ظاہر نہ کرے)۔

## شوہر کے آداب

(بیوی کو چاہئے کہ) ہمیشہ شوہر سے حیا کرے، اس سے لڑائی جھگڑانہ کرے، ہمیشہ شوہر کے ہر حکم کی اطاعت کرے۔ جب شوہر کلام کرے تو خاموشی اختیار کرے، اس کی غیر موجودگی میں اس کی عزت کی حفاظت کرے، شوہر کے مال میں خیانت نہ کرے، خوشبو وغیرہ لگائے، منہ کی صفائی اور کپڑوں کی پاکیزگی کا خاص خیال رکھے، قناعت پسندی اختیار کرے، محبت و شفقت کا انداز اپنائے، زیب و زینت کی پابندی کرے، شوہر کے گھر والوں اور قرابت داروں کا احترام کرے، اچھے انداز میں اس کا حال دریافت کرے، اس کے ہر کام کو شکریہ کے ساتھ قبول کرے، جب شوہر کا قرب پائے تو اس سے محبت کا اظہار اور جب اسے دیکھے تو خوشی و مسرت کا اظہار کرے۔

## آدمی پر اپنے نفس کے آداب

نماز جمعہ اور باجماعت نماز پڑھنیگی اختیار کرے، لباس کی پاکیزگی و صفائی کا خیال رکھے، ہمیشہ مسواک کرنے کی عادت بنائے، نہ تو شہرت والا لباس پہنے اور نہ ہی ایسا لباس پہنے کہ جس کی وجہ سے لوگ اسے حقارت کی نظروں سے دیکھیں، نہ تو بطور تکبر اتنے لمبے کپڑے

پینے کہ ٹخنوں سے نیچے لٹک جائیں اور نہ ہی اتنے چھوٹے ہوں کہ لوگ مذاق اڑانے لگیں، نہ چلنے پھرنے میں ادھر ادھر دیکھے، نہ غیر محرم کی طرف دیکھے، گفتگو کے دوران بار بار ہاتھوں نہ کرے، نہ پڑوسیوں کے ساتھ اپنے گھر کے دروازے پر زیادہ دیر بیٹھے اور نہ ہی اپنے دوستوں سے اپنی بیوی اور گھر کے پوشیدہ معاملات کے متعلق گفتگو کرے۔

## عورت پر اپنے نفس کے آداب

عورت کو چاہئے کہ ہمیشہ اپنے گھر کی چار دیواری میں گوشہ نشین رہے، (بلا ضرورت) چھت پر بار بار نہ چڑھے، اپنی گفتگو پر پڑوسیوں کو آگاہ نہ کرے (یعنی اتنی آواز میں گفتگو کرے کہ اس کی آواز چار دیواری سے باہر نہ جائے)، بلا ضرورت پڑوسیوں کے پاس آیا جائیاد نہ کرے، جب اس کا شوہر اس کی طرف دیکھے تو اسے خوش کرے، شوہر کی غیر موجودگی میں اس کی عزت کی حفاظت کرے، گھر سے نہ نکلے، ہاں! (ضرورتاً) اگر کسی کام سے نکلنا پڑے تو باپردہ ہو کر نکلے، ایسے راستے اور جگہ سے گزرے جہاں زیادہ ہجوم اور آمد و رفت نہ ہو، اپنی غربت وغیرہ کو چھپائے بلکہ جاننے والے کے سامنے بھی اپنے آپ کو اجنبی ظاہر کرے، اپنی تمام تر کوشش نفس کی اصلاح اور گھریلو معاملات کی درستی میں صرف کرے، نماز روزے کی پابندی کرے، اپنے عیوب پر نظر رکھے، دینی معاملہ میں خوب غور و تفکر کرے، خاموشی کی عادت بنائے، نگاہیں نیچی رکھے، اپنے دل میں ربِّ جبارِ عَزَّوَجَلَّ کا خوف پیدا کرے، کثرت سے اللہ عَزَّوَجَلَّ کا ذکر کرے، اپنے شوہر کی فرمانبرداری ہے، اسے رزق حلال کمانے کی ترغیب دلائے، تحائف وغیرہ کی زیادہ فرمائش نہ کرے، شرم و حیاء کو لازم پکڑے، بدزبانی و فحش

کلامی نہ کرے، صبر و شکر کرے، اپنے نفس کے معاملے میں ایثار کرے، اپنی حالت اور خوراک کے معاملے میں خود کو تسلی دے، جب شوہر کا دوست گھر میں آنے کی اجازت چاہے اور شوہر گھر میں موجود نہ ہو تو اُسے گھر میں آنے کی اجازت نہ دے اور اپنے نفس اور شوہر سے غیرت کرتے ہوئے اس سے کثرت کلام نہ کرے۔

## گھر میں داخلے کی اجازت کے آداب

(گھر میں داخل ہونے والے کو چاہئے کہ) دیوار کی جانب ہو کر چلے، دروازے کے سامنے کھڑا نہ ہو، دروازہ کھٹکھٹانے سے پہلے اللہ عزوجل کی تسبیح و تحمید کرے اور اس کے بعد سلام کرے، گھر میں موجود لوگوں کی باتیں نہ سنے، سلام کرنے کے بعد داخل ہونے کی اجازت طلب کرے پس اگر اجازت مل جائے تو ٹھیک ورنہ واپس لوٹ آئے، وہاں کھڑا نہ رہے، اور ”اَنَا یعنی میں“ نہ کہے بلکہ اپنا نام بتائے تاکہ صاحب خانہ اس کو پہچان لے۔

## راستے میں بیٹھنے کے آداب

(راستے میں بیٹھنے والے کو چاہئے کہ) نگاہیں جھکا کر بیٹھے، مظلوم کی مدد کرے، ستم رسیدہ و حسرت زدہ کی فریاد رسی کرے، ضعیف و کمزور کی مدد کرے، راستہ بھولے ہوئے کی راہنمائی کرے، سلام کا جواب دے، سوال کرنے والے کو کچھ نہ کچھ عطا کرے، ادھر ادھر متوجہ نہ ہو، لطافت و شفقت کے ساتھ نیکی کا حکم دے اور برائی سے منع کرے، اگر کسی کو گناہوں پر اصرار کرنے والا پائے تو اسے ڈرائے اور اس پر سختی کرے (یعنی بقدر استطاعت اسے روکنے کی کوشش کرے)، بغیر دلیل کے کسی چغلی خور کی باتوں پر دھیان دے نہ کسی کی ٹوہ

میں پڑے اور لوگوں کے بارے میں اچھا گمان رکھے۔

## رہن سہن کے آداب

(لوگوں کے ساتھ مل جل کر رہنے والے کو چاہئے کہ) جب کسی اجتماع یا محفل میں جائے تو سلام کرے اور آگے جانا ممکن نہ ہو تو جہاں جگہ ملے بیٹھ جائے اور لوگوں کی گردنیں نہ پھلانگے، جب بیٹھے تو اپنے قریب والے کو خاص طور پر سلام کرے، اگر عام لوگوں کی محفل میں جائے تو ان کے ساتھ بے ہودہ باتوں میں نہ پڑے، ان کی جھوٹی خبروں اور فواہوں پر دھیان نہ دے اور ان میں جاری بری باتوں کی طرف توجہ نہ دے، بغیر کسی سخت مجبوری کے عام لوگوں سے میل جول کم رکھے، لوگوں میں سے کسی کو حقیر نہ سمجھے ورنہ یہ ہلاک و برباد ہو جائے گا کیونکہ یہ نہیں جانتا، ہو سکتا ہے کہ وہ اس سے بہتر ہو، دنیا دار ہونے کی وجہ سے تعظیمی نگاہوں سے ان کی طرف نہ دیکھے کیونکہ دنیا اور جو کچھ اس میں ہے اللہ عَزَّوَجَلَّ کے نزدیک اس کی کچھ اہمیت نہیں، اپنے دل میں دنیا کی قدر و منزلت پیدا نہ ہونے دے کہ اس کی وجہ سے اہل دنیا کی تعظیم و توقیر کرنے لگے گا اور اللہ عَزَّوَجَلَّ کی بارگاہ میں اس کا مرتبہ کم ہو جائے گا۔ لوگوں سے دنیا حاصل کرنے کے لئے اپنے دین کو داؤ پر نہ لگائے کیونکہ ایسا کرنے سے لوگوں کی نظروں میں اس کی قدر و منزلت ختم ہو جائے گی۔ لوگوں سے عداوت (یعنی دشمنی) نہ رکھے کہ ان کے دل میں بھی دشمنی پیدا ہو جائے گی حالانکہ وہ اس کی طاقت نہیں رکھتا اور نہ ہی اسے برداشت کر سکتا ہے۔ کسی سے عداوت رکھے تو محض اللہ عَزَّوَجَلَّ کی خاطر رکھے۔ پس ان کے برے افعال سے نفرت کرے، ان کی طرف رحمت و شفقت بھری نظروں سے دیکھے، اگر وہ اس سے محبت کریں، اس کی تعظیم

و توقیر کریں، اسے دیکھ کر اُن کے چہرے کھل اُٹھیں اور وہ اس کی تعریف و توصیف کریں تو پھر بھی ان کے پاس کثرت سے نہ آئے کہ حقیقت میں کم لوگ ہی اسے چاہتے ہیں۔ اگر وہ اُن کے پاس کثرت سے جائے گا تو اللہ عَزَّوَجَلَّ اُسے ان کے سپرد کر دے گا پھر وہ ہلاک ہو جائے گا۔ اس بات کی حرص و لالچ نہ کرے کہ وہ اس کی غیر موجودگی میں بھی اس کے ساتھ ایسا ہی گمان رکھیں جیسا اس کی موجودگی میں رکھتے ہیں کیونکہ یہ چیز ہمیشہ نہیں پائی جاتی، لوگوں کے پاس موجود چیز کو حاصل کرنے میں حرص و لالچ نہ کرے کہ اس طرح وہ ان کے سامنے ذلیل ہو جائے گا اور اپنا دین ضائع کر بیٹھے گا۔ اور اُن پر بڑائی نہ چاہے۔ جب ان میں سے کسی سے اپنی حاجت کا سوال کرے اور وہ اسے پورا کر دے تو وہ اس کا ایسا بھائی ہے جس سے فائدہ حاصل کیا جاتا ہے اور اگر اُس نے اس کی حاجت پوری نہ کی تو اُس کی مذمت نہ کرے کہ اس طرح اُس کے دل میں دشمنی پیدا ہو جائے گی، لوگوں میں سے کسی کو نصیحت نہ کرے، البتہ! جب کسی میں قبولیت کے آثار دیکھے تو نصیحت کرے، ورنہ وہ اس سے عداوت رکھے گا اور اس کی بات نہیں مانے گا۔

اگر لوگوں میں بھلائی، عزت و شرافت یا خوبی دیکھے تو اللہ عَزَّوَجَلَّ کی طرف رجوع کرے اور اسی کی تعریف کرے اور اللہ عَزَّوَجَلَّ کی بارگاہ میں دُعا کرے کہ وہ اُسے لوگوں کے سپرد نہ کرے۔ جب لوگوں کے کسی شر پر آگاہ ہو یا ان میں بری بات یا غیبت یا کوئی ناپسندیدہ چیز دیکھے تو ان کا معاملہ اللہ عَزَّوَجَلَّ پر چھوڑ دے اور ان کے شر سے اس کی پناہ مانگے اور اس سے ان کے خلاف مدد طلب کرے اور ان پر عتاب و ملامت نہ کرے کہ وہ اُن پر عتاب کی کوئی راہ نہ پائے گا مگر یہ کہ وہ اس کے دشمن ہو جائیں گے اور اس کا غصہ بھی ٹھنڈا نہ ہوگا بلکہ اللہ عَزَّوَجَلَّ کی بارگاہ میں اپنے گناہوں پر سچی توبہ کرے جن کی وجہ

سے لوگوں کو اس پر مسلط کیا گیا اور اس سے مغفرت طلب کرے اور لوگوں کی حق بات سننے والا بن جائے اور غلط باتیں سننے سے بہرہ ہو جائے۔

## والدین کے آداب

(بیٹے کو چاہئے کہ) والدین کی بات توجہ سے سنے، ماں باپ جب کھڑے ہوں تو تعظیماً اُن کے لئے کھڑا ہو جائے، جب وہ کسی کام کا حکم دیں تو فوراً بجالائے، ان دونوں کے کھانے پینے کا انتظام و انصرام کرے اور نرم دلی سے ان کے لئے عاجزی کا بازو بچائے، وہ اگر کوئی بات بار بار کہیں تو اُن سے اُکتانہ جائے، ان کے ساتھ بھلائی کرے تو ان پر احسان نہ جتلائے، وہ اگر کوئی کام کہیں تو اُسے پورا کرنے میں کسی قسم کی شرط نہ لگائے، اُن کی طرف حقارت کی نگاہ سے نہ دیکھے اور نہ ہی کسی معاملے میں ان کی نافرمانی کرے۔

## اولاد کے آداب

(والد کو چاہئے کہ) نیکی و احسان میں اولاد کی مدد کرے اور انہیں طاقت سے زیادہ بھلائی کا پابند نہ کرے، ان کی پریشانی و تنگ دستی کے وقت ان سے کسی چیز کا مطالبہ نہ کرے، انہیں اللہ عزوجل کی اطاعت و فرمانبرداری سے منع نہ کرے اور ان کی تربیت و پرورش کرنے پر اُن پر احسان نہ جتلائے۔

## اسلامی بھائی چارے کے آداب

(ایک مسلمان کو چاہئے کہ) بھائیوں سے ملاقات کے وقت خوشی و مسرت کا اظہار کرے، گفتگو کرتے ہوئے سلام سے ابتداء کرے، جب مل کر بیٹھیں تو ان کی وحشت دور

کرتے ہوئے انہیں اپنے سے مانوس کرے، ان کے لئے کشادگی و وسعت پیدا کرے۔ جب وہ جانے کے لئے کھڑے ہوں تو انہیں رخصت کرنے کے لئے دروازے تک جائے، کوئی کلام کر رہا ہو تو خاموشی اختیار کرے اور گفتگو میں لڑائی جھگڑے کو ناپسند کرے، حکایات وغیرہ کو عمدگی و خوبی کے ساتھ بیان کرے، دورانِ گفتگو ہی جواب دے بعد میں نہ دے اور جب بھائیوں کو پکارے تو پسندیدہ اور اچھے ناموں کے ساتھ پکارے۔

## پڑوسی کے آداب

جب کوئی شخص اپنے پڑوسی سے ملاقات کرے تو سلام کرنے میں پہل کرے، گفتگو کرتے ہوئے بات کو زیادہ طول نہ دے، نہ اس سے زیادہ سوال کرے، پڑوسی بیمار ہو تو اس کی عیادت کرے، اُسے کوئی مصیبت پہنچے تو اُس سے تعزیت کرتے ہوئے اُسے تسلی دے۔ جب اُس کو کوئی خوشی حاصل ہو تو اُسے مبارک باد دے، پڑوسی کے لڑکے اور ملازم کے ساتھ نرمی و مہربانی سے گفتگو کرتے ہوئے حسنِ اخلاق سے پیش آئے، پڑوسی کی غلطی پر اس سے درگزر کرے، اس کی لغزش و خطا پر نرمی سے اس پر عتاب کرے، اس کے گھر کی عورتوں کو دیکھنے سے اپنی نگاہوں کو بچائے، وہ فریاد کرے تو اس کی مدد کرے اور اس کی ملازمہ (یعنی نوکرانی) کی طرف بھی نہ دیکھے۔

## غلام کے آداب

(آقا کو چاہئے کہ) غلام کو اپنی خدمت کے لئے ایسے کام کا پابند نہ کرے جس کی وہ طاقت نہ رکھتا ہو، اُس کی پریشانی و اکتاہٹ کے وقت اس کے ساتھ نرمی سے پیش آئے، ہر

وقت سے مارپیٹ کرے نہ گالی گلوچ۔ کیونکہ ایسا کرنے سے غلام اسی (آقا) پر نڈر و دلیر ہو جائے گا، اس سے کوئی غلطی ہو جائے تو اس سے درگزر کرے، وہ کوئی عذر پیش کرے تو قبول کرے، جب غلام اس کے لئے کھانا لگائے تو اسے اپنے ساتھ دسترخوان پر بٹھائے یا اپنے کھانے میں سے چند لقمے اسے دے دے۔

## آقا کے آداب

(غلام کو چاہئے کہ) آقا کے حکم کی تعمیل کرے، اُس کی غیر موجودگی میں بھی اس کے لئے مخلص ہو (یعنی اس کے خلاف کوئی سازش وغیرہ نہ کرے)، اس کی عزت کی حفاظت کرے، آقا کی اولاد کے ساتھ اچھا برتاؤ کرے اور اس کے مال وغیرہ میں بھی خیانت نہ کرے۔

## رعایا کے آداب

(حاکم کو چاہئے کہ) نرمی کی عادت اپنائے، ملامت نہ کرے، کسی بھی کام کا حکم دینے سے پہلے اس میں خوب غور و فکر کر لے، خاص لوگوں پر بڑائی نہ چاہے، ان سے مواخذہ بھی نہ کرے، نرم طبیعت اپناتے ہوئے عام لوگوں کے ساتھ محبت و اُلفت سے پیش آئے، رعایا کے معاملات کی خبر رکھے، اہل علم کے ساتھ اچھے اخلاق سے پیش آئے، اہل علم، دوستوں اور رشتے داروں پر وسعت و کشادگی کرے، اگر کسی سے کوئی جرم ہو جائے تو اس سے نرمی کرے اور رعایا کے معاملات کی حفاظت و نگرانی کرے۔



## حاکم کے آداب

(رعایا کو چاہئے کہ) حاکم کے دروازے پر آنا جاننا کم رکھے، اس سے اسی کام میں مدد لے جو اس کی ذمہ داری ہے اگرچہ وہ نرم طبیعت کا مالک ہو پھر بھی ہر وقت اس کا خوف دل میں رکھے، اگرچہ وہ خوش مزاج اور نرم دل ہو پھر بھی اس پر جرات و دلیری کا مظاہرہ نہ کرے، اگرچہ وہ سوال پورا کر دیتا ہو پھر بھی اس سے سوال کم کرے۔ جب حاکم موجود ہو تو اس کے لئے دعا کرے، اس کے متعلق نازیبا کلام نہ کرے۔ جب موجود نہ ہو تو اس کی تعریف و توصیف کرے۔

## قاضی کے آداب

(قاضی کو چاہئے کہ) ہمیشہ خاموشی اختیار کرے، صبر و تحمل کو اپنا شعار بنائے، اعضاء کو پرسکون رکھے، لوگوں کو ظلم و زیادتی اور فساد برپا کرنے سے روکے، حاجت مندوں کے ساتھ نرمی و شفقت سے پیش آئے، یتیم کے معاملے میں احتیاط سے کام لے، جواب دینے میں جلدی نہ کرے، جھگڑا کرنے والوں کے ساتھ نرم برتاؤ کرے، باہم مخالف دو آدمیوں میں سے کسی ایک کی طرف رغبت و میلان نہ رکھے، جھگڑا کرنے والوں کو وعظ و نصیحت کرے، ہمیشہ درست فیصلہ کرنے میں اللہ عزوجل کی ذات کا سہارا لے۔



## گواہ کے آداب

(گواہی دینے والے کو چاہئے کہ) امانت کی حفاظت کرے، خیانت نہ کرے، گواہی دیتے وقت احتیاط سے کام لے، بھول چوک سے بچے اور حاکم سے جھگڑانہ کرے۔

## جہاد کے آداب

(مجاہد کو چاہئے کہ) خلوص دل سے جہاد کرے، فقط رضائے الہی عَزَّوَجَلَّ کے لئے غیظ و غضب کا اظہار کرے، پوری طاقت و کوشش کے ساتھ جہاد کرے، جہاد کرتے ہوئے سردھڑکی بازی لگا دے، واپس پلٹنے کی خواہش دل سے نکال دے، محض اس نیت سے جہاد کرے کہ اللہ عَزَّوَجَلَّ کا کلمہ بلند ہو، مال غنیمت میں خیانت نہ کرے، قرض وغیرہ ہو تو جہاد میں جانے سے پہلے اُسے ادا کر دے، قتال کرتے وقت اور ہر حال میں ذکر الہی عَزَّوَجَلَّ کو اپنا رفیق و ہم نشین بنا لے۔

## قیدی کے آداب

اللہ عَزَّوَجَلَّ کے سوا کسی سے رہائی کی امید نہ رکھے، اس کی نافرمانی میں اپنے نفس کو ذلیل نہ کرے، خدائے رحمن و رحیم عَزَّوَجَلَّ کی رحمت سے مایوس نہ ہو، اپنے تمام کے تمام غموں اور پریشانیوں کو خالق حقیقی عَزَّوَجَلَّ کی بارگاہ میں پیش کرے، اور اس کی مدد و نصرت کا یقین رکھے، دشمن کے اس مال میں ہاتھ نہ ڈالے جو اللہ عَزَّوَجَلَّ نے اس کے لئے مباح (یعنی حلال) نہیں کیا اور جب روقہا عَزَّوَجَلَّ کے علاوہ کسی کی پناہ طلب نہ کرے۔

## متفرق آداب

(بعض حکماء نے یہ آداب بیان فرمائے ہیں)

اپنے دوست و دشمن کو ذلیل و رسوا کئے بغیر خندہ پیشانی سے اُن کے ساتھ ملاقات کر، ان سے خوف زدہ نہ ہو، ان پر بڑائی و برتری کی تمنا کئے بغیر ان کی تعظیم و توقیر کر، اپنے تمام امور میں میاں نہ روی اختیار کر، غرور و تکبر نہ کر، ادھر ادھر توجہ کرنے سے بچ، لوگوں کے معمول کا معائنہ نہ کر۔ جب تو کہیں بیٹھے تو بلند ہو کر بیٹھ اور اپنی انگلیوں کو چمکانے، انگوٹھی کے ساتھ کھیلنے، دانتوں کا خلال (یعنی صفائی) کرنے، بار بار ناک میں ہاتھ ڈالنے (یعنی اُسے صاف کرنے)، چہرے سے کھیاں اڑانے اور کثرت سے انگڑائی اور جماہی لینے سے بچ، تیری محفل پر سکون اور کلام پر دلیل ہو، جو تجھ سے گفتگو کرے اس کے عمدگی کلام کی طرف متوجہ ہو کر نہ تو تعجب کر، نہ عاجزی و بیچارگی کا اظہار کر اور نہ ہی اس سے بے تعلق ہونے کی کوشش کر، ہنسی مذاق اور حکایات وغیرہ بیان کرنے پر اس کا مواخذہ نہ کر، اپنی اولاد اور خادمہ کے حسن و جمال کے متعلق گفتگو نہ کر، نہ تو سخی سنوری عورت کی طرح بن ٹھن کر رہ اور نہ ہی غلام کی طرح چھچھورا پن اختیار کر۔ تمام امور میں میاں نہ روی اختیار کر، کثرت سے سرمہ لگانے اور بالوں میں تیل ڈالنے میں اسراف کرنے سے بچ، حکایات وغیرہ بیان کرنے میں شوخی نہ جتا، اپنے اہل و عیال کو زیادہ شہرت نہ دے، حضرت سیدنا امام مالک بن انس رضی اللہ تعالیٰ عنہ نے اس کی وجہ یہ بیان فرمائی: ”کیونکہ اگر شہرت کم ہوگی تو تمہارے نزدیک اس کی کوئی اہمیت نہ ہوگی اور اگر زیادہ ہوگی تو پھر بھی تو اہل و عیال کو راضی نہ کر سکے گا۔“ ان سے بغیر کسی لالچ کے محبت کر اور بغیر کسی خوف کے ان کے لئے نرم ہو جا۔ جب تیری کسی سے تلخ کلامی

ہو جائے تو سامنے والے کی عزت کا خیال رکھ اور اپنی دلیل میں غور و فکر کر اور ہاتھ سے کسی کی طرف اشارہ نہ کر اور گھٹنوں کے بل نہ بیٹھ۔ جب تیرا غصہ ختم ہو جائے تب کلام کر۔

اگر تجھے بادشاہ کی صحبت میسر آئے تو اس سے خوف زدہ رہ اور اپنے بارے میں اس کی حالت و رائے کے تبدیل ہونے سے امن میں نہ رہ اور بادشاہ کے ساتھ اس طرح شفقت و نرمی سے پیش آ، جس طرح بچے پر شفقت و نرمی کرتا ہے، بادشاہ کی خواہش کے مطابق اس سے کلام کر، اگرچہ بادشاہ تیری بات سن لیتا ہے پھر بھی اس کے، اس کے گھر والوں، اس کی اولاد اور اس کے رشتے داروں کے معاملات میں دخل اندازی مت کر۔

اپنے پسندیدہ دوستوں سے خاص طور پر بچ کیونکہ وہ تیرے دشمنوں میں سے ایک ہیں اور اپنے مال کو اپنی عزت سے زیادہ عزیز نہ جان۔ جب لوگوں کے درمیان ہوتو کثرت سے تھوکنے سے گریز کر کیونکہ ایسا کرنے والے کو عورتوں کی طرف منسوب کیا جاتا ہے، اور اپنے دوست کے سامنے اس کی اس چیز کا اظہار نہ کر جس کی وجہ سے تجھے تکلیف ہوتی ہے کیونکہ جب وہ تیری کسی نازیبا حرکت کو دیکھے گا تو تجھ سے دشمنی کرے گا (یعنی بدلہ لے گا)۔ نہ تو کسی عقلمند سے مذاق مسخری کر کہ وہ تجھ سے حسد کرنے لگ جائے، اور نہ ہی کسی بے وقوف کا مذاق اڑا کہ وہ تجھ پر ہی جرات کر بیٹھے، کیونکہ ہنسی مذاق رعب و دبدبے کو دور کرتا، مقام و مرتبے کو گرا دیتا، چہرے کی رونق اور آب و تاب ختم کرتا، غم کا سبب بنتا، محبت کی مٹھاس ختم کرتا، سمجھ دار کی عقل و فہم کو عیب دار کرتا، بیوقوف کو جری کرتا، عقل و دماغ کو فنا کرتا، اللہ عَزَّوَجَلَّ کی رحمت سے دور کرتا، مذمت و برائی کا باعث بنتا، ضبط و تحمل ختم کرتا، نیتوں میں فتور ڈالتا، دلوں کو مردہ کرتا، گناہوں کی کثرت کا سبب بنتا اور خامیوں کو ظاہر کرتا ہے۔



## مجلس المدینة العلمیة کی طرف سے پیش کردہ 143 کتب

### ورسائل مع عنقریب آنے والی 20 کتب ورسائل

﴿شعبہ کتب اعلیٰ حضرت علیہ رحمۃ رب العزت﴾

#### اردو کتب:

- 1..... الملعوظ المعروف بملفوظات اعلیٰ حضرت (حصہ اول) (کل صفحات: 250)
- 2..... کرنسی نوٹ کے شرعی احکامات (کفَلُ النَّقِيْبَةِ الْفَاهِمِ فِي احْكَامِ قِرْطَاسِ الدَّرَاهِمِ) (کل صفحات: 199)
- 3..... وعاء کے فضائل (أَحْسَنُ الْوَعَاءِ لِأَذَابِ الدُّعَاءِ مَعَهُ ذُبُلُ الشُّدْعَاءِ لِأَحْسَنِ الْوَعَاءِ) (کل صفحات: 140)
- 4..... والدین، زوجین اور ساستہ کے حقوق (الْحَقُوقُ يَطْرَحُ الْعُقُوقِ) (کل صفحات: 125)
- 5..... اعلیٰ حضرت سے سوال جواب (إِظْهَارُ الْحَقِّ الْحَلِيِّ) (کل صفحات: 100)
- 6..... ایمان کی بیچان (حاشیہ تمہید ایمان) (کل صفحات: 74)
- 7..... ثبوت بلال کے طریقے (طُرُقُ ثَبَاتِ هِلَالِ) (کل صفحات: 63)
- 8..... ولایت کا آسان راستہ (التَّوَسُّطُ) (التَّيَافُوتَةُ الْوَأَسِطَةُ) (کل صفحات: 60)
- 9..... شریعت و طریقت (مَقَالُ الْعُرَفَاءِ بِإِعْزَازِ شَرْعٍ وَعِلْمَاءِ) (کل صفحات: 57)
- 10..... عمیدین میں گل ملنا کیسا؟ (وَسَاحُ الْحَيْدِ فِي تَحْلِيلِ مُعَانِقَةِ الْعُبَيْدِ) (کل صفحات: 55)
- 11..... حقوق العباد کیسے معاف ہوں (العجب الامداد) (کل صفحات: 47)
- 12..... معاشی ترقی کا راز (حاشیہ بشرح تدبیر فلاح و نجات و اصلاح) (کل صفحات: 41)
- 13..... راوذاغزوہ جہل میں خرچ کرنے کے فضائل (رَأْدُ الْفُحْطِ وَالْوَبَاءِ بِدَعْوَةِ الْحَيْرَانِ وَمَوَاسَاةِ الْعُقَرَاءِ) (کل صفحات: 40)
- 14..... اولاد کے حقوق (مشعلۃ الارشاد) (کل صفحات: 31)

#### عربی کتب:

- 16, 17, 18..... جَدُّ الْمُتَمَتَّارِ عَلَى رَدِّ الْمُتَمَتَّارِ (المجلد الاول والثاني والثالث والرابع) (کل صفحات: 650:713:672:570)
- 19..... اَزْمَرَمَةُ الْقَمَرِيَّةِ (کل صفحات: 93) 20..... تَمْهِيدُ الْإِيمَانِ (کل صفحات: 77)
- 21..... كِفْلُ النَّقِيْبَةِ الْفَاهِمِ (کل صفحات: 74) 22..... أَجْلَى الْأَعْلَامِ (کل صفحات: 70)
- 23..... إِقَامَةُ الْقِيَامَةِ (کل صفحات: 60) 24..... الْإِحْزَانَاتُ الْمَيْبِئَةُ (کل صفحات: 62)
- 25..... الْفَضْلُ الْمَوْهَبِيُّ (کل صفحات: 46)

### عنقریب آنے والی کتب

- 1..... جَدُّ الْمُتَمَتَّارِ عَلَى رَدِّ الْمُتَمَتَّارِ (المجلد الخامس) 2..... فضائل دعا
- 3..... اولاد کے حقوق کی تفصیل (مشعلۃ الارشاد) 4..... الملعوظ المعروف بملفوظات اعلیٰ حضرت (حصہ دوم)

### ﴿شعبہ تراجم کتب﴾

- 1..... جنہم میں لے جانے والے اعمال۔ جلد اول (الزواج عن اقرارن الکبائر) (کل صفحات: 853)
- 2..... جنت میں لے جانے والے اعمال (الْمَسْخَرُ الرَّابِعُ فِي تَوَابِ الْعَمَلِ الصَّالِحِ) (کل صفحات: 743)
- 3..... احیاء العلوم کا خلاصہ (لباب الاحیاء) (کل صفحات: 641)
- 4..... عُيُونُ الْحِكَايَاتِ (مترجم، حصہ اول) (کل صفحات: 412)
- 5..... آسؤں کا دریا (بَحْرُ الدُّمُوعِ) (کل صفحات: 300)
- 6..... الدعوة الى الفكر (کل صفحات: 148)
- 7..... نیکیوں کی جزائیں اور گناہوں کی سزائیں (فَرْدَةُ الْعُيُونِ وَمُفْرَعُ الْقَلْبِ الْمَسْخُورُونَ) (کل صفحات: 138)
- 8..... مدنی آقا علی بن ابی طالب کے روشن فیصلے (الْبَاهِرُ فِي حُكْمِ النَّبِيِّ صَلَّى اللَّهُ عَلَيْهِ وَسَلَّمَ بِالْبَاطِنِ وَالظَّاهِرِ) (کل صفحات: 112)
- 9..... راہِ علم (تَعْلِيمُ الْمُتَعَلِّمِ طَرِيقُ التَّعَلُّمِ) (کل صفحات: 102)
- 10..... دنیا سے بے رنجی اور امیدوں کی کمی (الرُّهْدُ وَقَصْرُ الْأَمَلِ) (کل صفحات: 85)
- 11..... حسن اخلاق (مَكَارِمُ الْأَخْلَاقِ) (کل صفحات: 74)
- 12..... بیٹے کو نصیحت (أَيُّهَا الْوَلَدُ) (کل صفحات: 64)
- 13..... شاہراہ اولیاء (مِنْهَاجُ الْعَارِفِينَ) (کل صفحات: 36)
- 14..... مسایع عرش کس کس کو ملے گا...؟ (تَمْهِيدُ الْقُرْشِ فِي الْحِصَالِ الْمُوجِبَةِ لِظِلِّ الْعَرْشِ) (کل صفحات: 88)
- 15..... دکائیں اور نصیحتیں (الروض الفائق) (کل صفحات: 649)
- 16..... آداب دین (الآدَبُ فِي الدِّينِ) (کل صفحات: 62)

### عنقرب آنے والی کتب

- 1..... امام اعظم رضی اللہ تعالیٰ عنہ نصیحتیں (وصایا امام اعظم) (2..... حلیۃ الاولیاء (مترجم، حصہ اول)

### ﴿شعبہ درسی کتب﴾

- 1..... اتقان الفراسة شرح دیوان الحماسہ (کل صفحات: 325)
- 2..... نصاب الصرف (کل صفحات: 343)
- 3..... اصول الشاشی مع احسن الحواشی (کل صفحات: 299)
- 4..... نحو میرع حاشیہ نحو منیر (کل صفحات: 203)
- 5..... دروس البلاغۃ مع شمس البراعۃ (کل صفحات: 241)
- 6..... گلدستہ عقائد و اعمال (کل صفحات: 180)
- 7..... مراح الارواح مع حاشیہ قضیاء الاصباح (کل صفحات: 241)
- 8..... نصاب التجوید (کل صفحات: 79)
- 9..... نزہۃ النظر شرح نخبة الفكر (کل صفحات: 280)
- 10..... صرف بہائی مع حاشیہ صرف باہی (کل صفحات: 55)
- 11..... غنایۃ النحو فی شرح ہدایۃ النحو (کل صفحات: 175)
- 12..... تعریفات نحویہ (کل صفحات: 45)
- 13..... الفرح الکامل علی شرح مئة عامل (کل صفحات: 158)
- 14..... شرح مئة عامل (کل صفحات: 44)
- 15..... الاربعین النوویۃ فی الاحادیث النبویۃ (کل صفحات: 155)
- 16..... المحادۃ العربیۃ (کل صفحات: 101)

18.....نصاب المنطق (کل صفحات: 168)

17.....نصاب النحو (کل صفحات: 288)

## عنقرب آنے والی کتب

1.....فصیادہ بردہ مع شرح خربوتی 2.....حسامی مع شرحہ النامی 3.....شرح، شرح العقائد مع جمع الفرائد.....

## ﴿شعبہ تخریج﴾

- 1.....بہار شریعت، جلد اول (حصہ اول تا ششم کل صفحات 1360) 2.....حقی زیور (کل صفحات: 679)
- 3.....مخارج القرآن مع غرائب القرآن (کل صفحات: 422) 4.....بہار شریعت (سواہل حصہ کل صفحات 312)
- 5.....صحابہ کرام رضی اللہ عنہم کا عشق رسول صلی اللہ علیہ وسلم (کل صفحات: 274)
- 6.....علم القرآن (کل صفحات: 244) 7.....جنہم کے خطرات (کل صفحات: 207)
- 8.....اسلامی زندگی (کل صفحات: 170) 9.....تحقیقات (کل صفحات: 142)
- 10.....اربعین حنفیہ (کل صفحات: 112) 11.....آئینہ قیامت (کل صفحات: 108)
- 12.....اخلاق الصائغین (کل صفحات: 78) 13.....کتاب العقائد (کل صفحات: 64)
- 14.....أہمات المؤمنین (کل صفحات: 59) 15.....ایٹھے ماحول کی برکتیں (کل صفحات: 56)
- 16.....حق و باطل کا فرق (کل صفحات: 50) 17.....تقویٰ اہل سنت (سات حصے)
- 24.....بہشت کی کتبیاں (کل صفحات: 249) 25.....سیرت مصطفیٰ صلی اللہ تعالیٰ علیہ وآلہ وسلم (کل صفحات: 875)
- 26.....بہار شریعت حصہ ۸ (کل صفحات: 206) 27.....بہار شریعت حصہ ۸ (کل صفحات: 206)
- 28.....کرامات صحابہ (کل صفحات: 346) 29.....سوانح کربلا (کل صفحات: 192)
- 30.....بہار شریعت حصہ ۷ (کل صفحات: 218)

## عنقرب آنے والی کتب

2.....نتیجہ حدیثیں

1.....بہار شریعت حصہ ۱۱، ۱۰

4.....جواہر الحدیث

3.....معمولات الابرار

## ﴿شعبہ اصلاحی کتب﴾

- 1.....فیائے صدقات (کل صفحات: 408) 2.....فیضانِ احیاء العلوم (کل صفحات: 325)
- 3.....درمناے جدول برائے مدنی قافلہ (کل صفحات: 255) 4.....انفرادی کوشش (کل صفحات: 200)
- 5.....نصاب مدنی قافلہ (کل صفحات: 196) 6.....تربیت اولاد (کل صفحات: 187)
- 7.....فکر مدینہ (کل صفحات: 164) 8.....خوف خدا عزوجل (کل صفحات: 160)
- 9.....جنت کی دو چابیاں (کل صفحات: 152) 10.....توبہ کی روایات و حکایات (کل صفحات: 124)
- 11.....فیضانِ چہل احادیث (کل صفحات: 120) 12.....غوث پاک رضی اللہ عنہ کے کمالات (کل صفحات: 106)
- 13.....مفتی دعوتِ اسلامی (کل صفحات: 96) 14.....فراتین مصطفیٰ صلی اللہ علیہ وسلم (کل صفحات: 87)

- 15..... احادیث مبارکہ کے انوار (کل صفحات: 66)
- 16..... کامیاب طالب علم کون؟ (کل صفحات: تقریباً 63)
- 17..... آیات قرآنی کے انوار (کل صفحات: 62)
- 18..... بدرگمانی (کل صفحات: 57)
- 19..... کامیاب استاذ کون؟ (کل صفحات: 43)
- 20..... نماز میں لقمے کے مسائل (کل صفحات: 39)
- 21..... تنگ دستی کے اسباب (کل صفحات: 33)
- 22..... نبی وی اور نبوی (کل صفحات: 32)
- 23..... امتحان کی تہائی کیسے کریں؟ (کل صفحات: 32)
- 24..... طلاق کے آسان مسائل (کل صفحات: 30)
- 25..... فیضانِ زکوٰۃ (کل صفحات: 150)
- 26..... ریاض کاری (کل صفحات: 170)

### ﴿شعبہ امیر اہلسنت دامت برکاتہم العالیہ﴾

- 1..... آدابِ مرشدِ کامل (مکمل پانچ حصے) (کل صفحات: 275)
- 2..... قومِ ہجرت اور امیر اہلسنت (کل صفحات: 262)
- 3..... دعوتِ اسلامی کی مدنی بہاریں (کل صفحات: 220)
- 4..... شرح شجرہ قادریہ (کل صفحات: 215)
- 5..... فیضانِ امیر اہلسنت (کل صفحات: 101)
- 6..... تعارفِ امیر اہلسنت (کل صفحات: 100)
- 7..... گوگِ مبلغ (کل صفحات: 55)
- 8..... تذکرہ امیر اہلسنت قسط (1) (کل صفحات: 49)
- 9..... تذکرہ امیر اہلسنت قسط (2) (کل صفحات: 48)
- 10..... قبرِ کھلی (کل صفحات: 48)
- 11..... غافلِ درزی (کل صفحات: 36)
- 12..... میں نے مدنی برقع کیوں پہنا؟ (کل صفحات: 33)
- 13..... کریمینِ مسلمان ہو گیا (کل صفحات: 32)
- 14..... ہیرو و گھٹی کی توبہ (کل صفحات: 32)
- 15..... ساسِ بہو میں صلح کاراز (کل صفحات: 32)
- 16..... مردہ پول اٹھا (کل صفحات: 32)
- 17..... بد نصیبِ دوہا (کل صفحات: 32)
- 18..... عطاری جن کا غسل میت (کل صفحات: 24)
- 19..... حیرت انگیز حادثہ (کل صفحات: 32)
- 20..... دعوتِ اسلامی کی پہلی خانہ جات میں خدمات (کل صفحات: 24)
- 21..... قبرستان کی چڑیل (کل صفحات: 24)
- 22..... تذکرہ امیر اہلسنت قسط سوم (سنتِ نوح) (کل صفحات: 86)
- 23..... مدینے کا سفر (کل صفحات: 32)
- 24..... فلسفی اداکار کی توبہ (کل صفحات: 32)

### عقرب آئے والے رسائل

- 1..... اعکاف کی بہاریں (قسط 1)
- 2..... اسلامی بہنوں میں مدنی انقلاب قسط 2 (مختصر چنگی بلند کیسے بنی؟)
- 3..... انفرادی کوشش کی مدنی بہاریں قسط 2 (نومسلم کی رد دھڑی داستان) 4..... V.C.D کی مدنی بہاریں قسط 3 (رکشہ زرا تہیر کیسے مسلمان ہوا؟)

### ﴿شعبہ مدنی مذاکرہ﴾

- 1..... وضو کے بارے میں دوسو سے زائد اور ان کا علاج (کل صفحات: 48)
- 2..... مقدس تحریرات کے ادب کے بارے میں سوال جواب (کل صفحات: 48)
- 3..... پانی کے بارے میں اہم معلومات (کل صفحات: 48)
- 4..... بلند آواز سے ذکر کرنے میں حکمت (کل صفحات: 48)

### عقرب آئے والے رسائل

- 1..... اولیائے کرام کے بارے میں سوال جواب
- 2..... دعوتِ اسلامی اصلاحِ امت کی تحریک